



# dawlFrangiskan


LEHEN IL-KAPUČĊINI MALTIN



8



14



20



26



29

- 3 **Inharsu b'Żewġ Modi**  
Editorjal
- 4 **Dalila - Il-mara li haddnet l-imhabba eros**  
minn Mons. Lawrenz Sciberras
- 6 **Teleskopju fuq il-Hajja**  
minn P. William Axiq OFMCap
- 8 **Esperjenza**  
minn Emily Barbaro-Sant
- 10 **Missjoni**  
minn Mons. Francis Baldacchino,  
Isqof tad-Djoċesi ta' Malindi, il-Kenja
- 12 **Novella**  
minn Dr. Mario Saliba MD
- 14 **Il-Kapuċċini f'Malta**  
minn Winston L. Zammit B.A. (Hons), P.G.C.E., M.A.
- 16 **OFS - Memoriale Propositi (1221)**  
minn Joyce Zammit
- 17 **OFS - It-TAW**  
minn Fr Godfrey Zarb OFMCap
- 18 **Okkult**  
minn Fr Franco Fenech OFMCap
- 19 **It-Tarka u x-Xabla**  
minn Dr Tonio Piscopo MD, MRCP (UK), DTM&H (Lond.)
- 20 **Ambjent**  
minn Charles Galdes
- 22 **Iż-Żwieġ Nisrani**  
minn Manuel Micallef
- 24 **Tweġiba**  
minn P. William Axiq OFMCap
- 25 **Gi.FRA - Il-Fest u l-Żgħażaġh**  
minn Jason Sammut
- 26 **Vokazzjonali**  
minn Br Dennis Calleja OFMCap
- 27 **Ġustizzja - Il-Konvenju (3)**  
minn Dr Mark Anthony Mifsud Cutajar LL.D
- 28 **Il-Bolol ta' Malta (3)**  
minn Tony C Cutajar
- 29 **Kristu Rè 2007**
- 30 **Kompetizzjonijiet**  
minn P. Wistin Attard OFMCap
- 31 **Is-Sahha u s-Sigurtà fuq il post tax-xogħol (3)**  
minn Martin Bugeja



Qoxra:  
**Il-Madonna  
bil-Bambin Ġesù**

*Pittura li tinsab fil-Mużew  
tal-Kapuċċini, Floriana.  
Oil on canvas (50x63cm)*

#### BORD EDITORJALI

##### Editor

Leonard Falzon OFMCap

##### Amministratur

Crispin Tabone OFMCap

##### Distributur

Dorian Holland OFS

##### Membri

Frans Abela Giusti OFMCap  
Wistin Attard OFMCap  
Martin Micallef OFMCap

#### DIREZZJONI U AMMINISTRAZZJONI

Kunvent tal-Kapuċċini,  
Floriana - FRN1211  
Tel: 2123 3874/2122 5525/2123 4949  
e-mail: leofalzon@waldonet.net.mt

ISSN 1811-5373

#### DISINN U LAYOUT

Robert Tabone  
Mob: 9947 3763

#### MITBUGH

Gutenberg Press Ltd.  
Tel: 2189 7037

*Kull korrispondenza, artikli,  
kitbiet u ittri biex jidhru fid-DAWL  
FRANĠISKAN għandhom jiġu  
indirizzati lill-Editor. Id-Direzzjoni  
tirriserva d-dritt li tippubblika  
fid-DAWL FRANĠISKAN dawk  
l-artikli, ittri jew tagħrif iehor li  
jidhriha li jkun qaqblu max-xejra  
tar-rivista.*

#### Hlas ta' l-Abbonament: €9.32 (Lm4.00) fis-sena.

Kull offerta, barra mill-hlas, hi milqugħa bhala għajnuna għall-Missjoni,  
li għandha tintbagħat lid-Direttur:

Ċentru Missjoni Kapuċċini, Kunvent tal-Kapuċċini, Floriana - FRN1211

© Dawl Franġiskan 2008  
Publikazzjoni Franġiskani  
Kapuċċini

# INHARSU B'ZEWĠ MODI

**Ix-xahar ta' Jannar huwa msemmi ghal alla Ruman Janus, l-alla tal-bibien, tal-bidu u t-tmiem. Janus ghandu żewġ uċuh. B'wiehed isellem lit-tmiem u bl-iehor jaghti merħba lill-bidu.**

Dan ix-xahar jaghlaq sena u jiftah ohra. Fis-sena li ghaddiet ġarrabna minn kollox. Jekk nirriflettu f'tit naraw kemm hajjitna kienet minsuġa minn mumentu sbieh u koroh, ta' dawl u ta' dlam, ta' qtegh il-qalb u ta' kuraġġ liema bħalu. Fi kliem Kohelet indunajna li **"kollox ghandu żmienu, u kull haġa ghandha waqtha taht is-sema"** (Koh 3:1). Jiddependi minna minn kemm gharafna u hallejna l-Mulej imexxina fl-esperjenzi tagħna.

Quddiem l-imghoddi tagħna żewġ attitudnijiet jispikkaw. L-ewwel attitudni hija ta' radd il-hajr. Mas-salmista niżzu hajr lill-Mulej ghaliex hassejna l-preżenza tiegħu magħna fl-eqgħel ta' sitwazzjonijiet imwiergha li ssussaw hajjitna. **"Sejjaht il-Mulej fid-dwejjaq tiegħi; u l-Mulej wegibni, u harisni fil-wisa' (S 118:5).** Tant konna magħqudin miegħu li mas-Salmista azzardajna nisfidaw lil kulhadd għax emminna li hu dejjem kien se jidhol għalina. **"La l-Mulej miegħi, m'ghandix għax nibża' x'jista' jagħmilli l-bniedem. Il-Mulej miegħi, hu l-ghajjnuna tiegħi, u nħares b'wiċċi minn quddiem lejn l-ghedewwa tiegħi"** (S 118:6-7).

It-tieni attitudni li jehtieg li jkollna lejn dak li għaddejna minnu s-sena li ghaddiet hija li nitolbu mahfra lill-Mulej. Mas-Salmista aħna mistiedna nistqarru hżunietna lill-Mulej. **"Id-dnub tiegħi jien stqarrejtlek, u l-ħażen tiegħi ma hbejtulekx. Jien ghedt: 'Quddiem il-Mulej nistqarr htijiet.' U inti hfirtli l-ħażen tad-dnub tiegħi"** (S 32:5). Meta nitolbu mahfra sinciera lill-Mulej għal ħażen li wettaqna mas-Salmista nintebhu li minkejja t-tgħaffiġ li għaffiġna l-ħniena u l-fedeltà tal-Mulej kienu dejjem magħna. Minna kien naqas li ċaħħadna lilna nfusna mill-helsien, il-ferħ u l-protezzjoni li l-Mulej waħdu jaf jagħti.


It-tieni mod kif nistgħu nħarsu lejn il-ġejjieni li ġoġib magħha sena ġdida huwa ta' tama. Din it-tama tissarraff jekk nitolbu lill-Mulej id-don tal-gharfien tar-rieda tiegħu għalina f'dan iż-żmien li ġej. It-talba tas-Salmista tqawwilna qalbna għas-sena 2008. **"Fakkarni mas-sebħ fi tjubitek, għax fik jien nittama. Għarrafni t-triq li minnha għandi ngħaddi, għax lejn nerfa' ruhi... Għallimni nagħmel ir-rieda tiegħek, għax int Alla tiegħi. L-ispirtu tajjeb tiegħek imexxini fuq art watja... Int kenn għalija, mit-tahbit tharisni, iddawwarni u tferrahni bil-helsien tiegħek"** (S 143:8, 10; S 32:7).

**Is-sena t-tajba lil kulhadd! •**

# Dalila

## IL-MARA LI HADDNET L-IMHALLEF EROS

Ġrajja oħra msawra u ngastata waħda sew mal-ktieb ta' l-Imħallfin hija dik tal-mara pagana Dalila. Il-hajja ta' Dalila, mara Filistija mill-wied ta' Sorek, tkun nieqsa minn parti essenzjali jekk wiehed ma jorbotx magħha dik ta' l-imħallef Sansun. Inkiteb hafna dwar dawn iż-żewġ persunagġi u xejn anqas inħadmu wkoll films. Sewwa li ngħidu wkoll li l-esagerazzjonijiet dwar dawn iż-żewġ persunagġi ma naqsux. Jibqa' però fatt li Dalila, mara minn ulied il-Filistin, qarqet b'hajjet Sansun.



### L-IMHALLEF SANSUN


Dan il-bniedem kellu fih l-ispirtu tal-Mulej, tant li kien imzejjen b'sahha li bhalha qatt ma dehret. Din is-sahha Alla żejjen biha lil Sansun biex jehles lil Izrael mill-id tqila tal-Filistin. Mhux biss, imma l-imħallef Sansun kien ġie kkonsagrat lil Mulej, mela sar nażir. Hekk habbar anġlu tal-Mulej lil omm Sansun. **"Int se titqal u tiled iben, u l-mus ma jghaddix minn fuq rasu, ghax it-tifel nażir ikkonsagrat lil Alla sa minn guf ommu"** (Mhal 13:4).


Minn dan jidher kemm Sansun kellu missjoni nobbli u għal ghoxrin sena l-imħallef ta' Sorgha mexxa u heles lill-poplu t'Alla minn hafna ghedewwa. Il-Filistin jippruwaw jahbtu għall-Izraelin, imma ma jirnexxilhomx għaliex kien

hemm l-ghajnuna f'waqtha ta' l-imħallef qalbieni Sansun. Dan kien rigal t'Ala lil Sansun biex bih jehles lil poplu magħżul meta dan kien għaddej minn żmien tassew ikrah u mqalleb fl-istorja tiegħu.

Imma min jittarraf jiġġarraf. Hekk tghallem l-esperjenza tal-hajja. L-imħallef Sansun irvina hajtu tassew u ġab il-mewt b'idejh stess għaliex halla li jiġi mirbuh min-nisa. Il-ġmiel tan-nisa kien jagħmel bih, u ma kellux

hila jinduna li kienu l-ghedewwa tiegħu stess, mela l-Filistin li qeghdin jiddubbaw bihom. L-aqwa fost dawn in-nisa kienet Dalila. Issa għal din il-kwalità ta' mara, qarrieqa minn fuq s'isfel, żgur li joqogħdu kliem il-Kohelet: **"U nsib dan: li aktar morra mill-mewt hl l-mara; hl nassa minn fuq s'isfel, qalbha xibka u dirghajha ktajjen. Min jogħġob 'l Alla jahrab minnha, izda l-midneb jibqa' maqbud minnha"** (Koh 7:26).





## MARA PROSTITUTA

Kull min jilghab man-nar jinharraq. U hekk ġralu tassew Sansun. Dan kien bniedem sinċier u qalbu tajba hafna. Dalila, mara prostituta, pagana, daqskemm makakka, bis-sewwa jew bid-dnewwa rnextielha tittradixxi lil Sansun wahda sew. Ghall-ewwel l-imhalled Lhudi ma qalx il-verità dwar minn fejn kien ġab is-sahha u b'xi mod dahak b'Dalila. Darba, tnejn iva, imma mat-tielet darba Sansun daħal ġo xkora fina u perikoluża li nasbitlu Dalila.

Sansun ċeda u qal lil Dalila: **“Oatt ma għadda mus minn fuq rasi, ghax jien nażir ikkonsagrat lil Alla sa minn ġuf ommi. Jekk inqaxxar xaghri, il-qawwa tieghi tghib għal kollox, u nsir bla sahha bhal kull bniedem iehor.”** X'kien baqagħlu jghid Sansun lil din il-mara qarriqqa? Huwa stqarr il-kundanna tieghu nnifsu; ġie milgħub wahda sew. U din il-logħba swiet lil Sansun hafna u hafna morr u tbatija.

Il-ghan aħhari ta' Dalila wasal: hija dahhlet kemxa flus ġmielha u tat f'idejn il-Filistin l-akbar u l-aqwa għadu taghom; Sansun. Il-Filistin qalghulu ghajnejh u probabbilment Dalila kienet prezenti f'dik ix-xena makabra. U

żgur li dan lil Sansun weġġagħlu qalbu wisq ghax ra li lil min tant habb ittradih. L-imhalled spicċa l-habs idawwar il-ġebbla tal-mithna. Ukoll il-Filistin ġieli hadu lil Sansun fit-tempju ta' Dagon biex jghadduh biż-żuffjett.

## IL-MEWT TA' DALILA

Fl-Iskrittura ma hemm xejn li jghid kif mietet Dalila, imma bi ftit fantasija wiehed jista' jasal għal xi konklużjoni Meta Sansun kien fil-maqdes ta' Dagon, **“id-dar kienet mimlija rġiel u nisa”**. Fl-aħhar imbagħad, wara li Sansun ġarraf it-tempju u qatel hafna nies, il-ktieb sagru jagħmel din il-konklużjoni tassew iebsa u li twaħħax. **“U l-ghadd tal-mejtin li qatel f'mewtu kien akbar minn kemm kien qatel f'hajtu”** (Mhal 16:30).


Minn hawn għalhekk wiehed jista' faċilment jikkonkludi li l-prostituta Dalila kienet fost dawn il-Filistin hemm fil-maqdes ta' Dagon u spicċat mirduma taħt il-ġebel. Dalila, isimha daħal fil-Kotba Mqaddsa minhabba l-imhalled Sansun. U issa ġrajjietha waqfet ukoll ma' dik ta' Sansun. Ta' mara makakka u bla qalb li kienet, hija wasslitu fejn żgur li hu qatt ma basar li se jasal. Ma harabx l-okkażjoni u waqa' wahda sew.

Quddiem kull okkażjoni għalhekk, wiehed qawwi kemm huwa qawwi għandu jahrab dejjem, malajr u fil-bogħod. •

# TELESKOPJU FUQ IL-HAJJA

Il-qawwa tal-hsieb hija meraviljuża. Meta wiehed jahseb kif suppost għandu jahseb, suppost li mill-hsieb jgħaddi għall-azzjoni, jew inkella għall-korrezzjoni tagħha jekk tkun żbaljata. Ir-riflessjonijiet li ġejjin jgħinuna nagħmlu hekk.

## IS-SAFAR TA' HAFNA



Il-bniedem ta' illum għandu ansjetà kbira, li hafna drabi nhalltuha mad-depressjoni li hi haġa oħra. Hafna jippruvaw

jehilsu minnha b'xorb qawwi, drogi u sesswalità mhux leċita. Oħrajn b'mezzi oħra mhux daqshekk kefrin. Xi hadd qal 'by travel where much is seen and little appreciated, during which one is so busy taking photographs that the interior delight in what is seen is lost.' Kos, fil-hajja kemm hawn nies li jafu jirriflettu u r-riflessjoni tagħhom tkun oġġettiva, jiġifieri ma jmorrux żmerċ fuq il-ġudizzji mentali li jagħmlu.



In numru ta' dawk li jsiefru matul is-sena bi skop turistiku qed jiżdid minn żmien għal żmien. Kull fejn tmur ma tismax jekk mhux nies jirakkuntaw fejn marru meta kienu barra minn pajjiżhom għal xi btala. Hafna mill-aġenziji biex jiġbdu n-nies halli jsiefru ma' l-aġenzija tagħhom tarahom jghammxulhom għajnejhom billi jghidulhom li fi hmistax-il ġurnata tghidx kemm se jaraw postijiet. Fil-fatt hekk jiġri. Imma t-turisti b'dak il-ġiri kollu kemm ikunu apprezzaw affarijiet ta' gost naturali, storiku, oġġettiku, artistiku, arkeoloġiku...? Biex tapprezza trid tiegħi u taħseb, inkella l-affarijiet tkun rajthom biss mingħajr ma jhallu marka profonda fuqek. Aġenziji serji qatt ma jdahhlu hafna ġiri fil-vjaġġi turistiċi li jorganizzaw. Is-safar, jekk ma jkunx edukattiv, x'safar hu? Tberbiq ta' flus. Ġiri fieragh bla ebda profitt, kif hafna drabi qieghed jiġri.

Illum kulhadd jiġbed ir-ritratti. Is-safar sar ritratti fuq ritratti. Hafna nles tant qed jntilfu jġbdu r-ritratti meta jsiefru li l-gost interjuri ta' dak li jkun raw jtilfuh, għax moħħhom f'li jkattru l-albums tar-ritratti. Imma jekk dak li tara tehdlu r-ritratt biss

mingħajr ma tkun taf jew titghallem fuqu x'jiswielek?

**Mulej, aghmilni  
għaqli fis-safar  
tiegħi, biex nirritorna  
f'pajjiżi għani  
f'kull sens.**

## EFFETT IR-RIKLAMAR U D-DANDIN TA' NIES SBIEH

F' "Meeting the Living God", William J. O'Malley, Ġeżwita, jikteb: "From our earliest years, parents try to convince their children not to judge people by their looks. It helps a bit, but against the omnipresence of TV, films and magazines flaunting 'the beautiful people', it becomes pretty ineffective. People who are physically repellent – or people who are just 'different' – tend to make us avert our eyes, pass them by

Not much likelihood we will get to know them unless we are forced to, and hardly any possibility we might listen to them or come to know them."



Ir-riflessjoni tal-Ġeżwita Amerikan altru li hija minnha. Trid tiegħa u tirrifletti biex tinduna kemm hi realista, kemm qed tiġri tassew, almenu fost perċentwal għoli ta' nies.

Fis-soċjetà li qegħdin ngħixu fiha sirna ossessionati wisq bis-sbuhija fiżika kemm tagħna stess kif ukoll ta' haddieħor, speċjalment fejn jidhol il-wiċċ. Fuq it-televixin, fiċ-ċinema u fuq ir-rivisti u r-rotocalchi ma narawx hliet nisa u rġiel li jarmu l ġmiel, u ġmiel imkabbar bis-sofistikazzjoni tal-kamera u l-kapaċità ta' min ihaddimha. Tant qed naraw minnhom kuljum li forsi f'hajjitna qed jiġri li nies li ma tantx huma helwin narawhom iżjed koroh milli fil-fatt huma. Qisna ninsabu f'soċjetà li fiha hemm lok biss għal min hu sabih fiżikament. Min hu ikrah magħmula tiegħu.

Imma fil-hajja mhux kulhadd sabih fil-bixra. Forsi d-dar, fuq ix-xogħol, fil-klassi ta' l-iskola, fis-soċjetà l'żjed tlietaq' ma' nies li huma koroh u lanqas sbieħ jew inkella ma' nies koroh milli ma' artisti. Hija haġa faċli għall-aħħar li tinġiber u tindiehes ma' min hu helu – avolja forsi mbagħad issibu morr jew issibha morra, kif hafna drabi jiġri! - milli thoss attrazzjoni u ssir midħla ta' nies li huma koroh, imma sbieħ fin-natural u fil-karattru tagħhom. Sewwa jgħid il-Malti li mhux kull ma jleqq hu deheb!

In-nisrani jrid imur kontra l-ispirtu tad-dinja, billi jkun kapaċi jmur kontra tiegħu nnifsu. Irid iħobb nies li ma jinżlulux estetikament. Lil dawn ma jridx jistmellhom u jaħrabhom għax huma raw material għall-hajja spiritwali tiegħu. •

**Mulej, aghmel li fil-hajja ma nimxix b'dak li jogħgob l-għajn biss, għax nista' nkun mqarraq u nitlef hafna ġid spiritwali.**



## APPOSTOLAT TAT-TALB

*Intenzjonijiet tal-Papa u ta' l-Isqfijiet tagħna għas-sena 2008.*

### L-OFFERTA TA' KULJUM

Alla Missier, noffrilek dan il-jum, bit-talb, il-hsibijiet, il-kliem, il-hidma, il-ferh u t-tbatija kollha tiegħi f'għaqda shiha ma' Ġesù lbnek, li jkompli joffri lilu nnifsu fl-Ewkaristija għall-helsien tad-dinja. Aghmel li l-Ispritu s-Santu, li mexxa lil Ġesù, imexxi lili wkoll u jkun ta' qawwa għalija biex inkun xhud ta' l-imhabba tiegħek. Ma' Marija, omm il-Mulej u omm il-Knisja, nitolbok b'mod speċjali skond il-fehmiet tal-Papa għal dan ix-xahar.

### JANNAR

- **Sabiex il-Knisja żżid l-impenn tagħha favur l-għaqda shiha u viżibbli, biex turi biċ-ċar in-natura tagħha ta' komunità ta' mhabba.**
- **Sabiex il-Knisja fl-Afrika tkompli tkun sinja u għodda ta' ġustizzja u rikonċiljazzjoni.**
- **Biex id-djalogu li l-Knisja f'pajjiżna għandha mas-soċjetà tagħna jhalli kotra ta' frott.**



# L-UNIKU WIEHED LI QATT QALLI... “GRAZZI”



**Fit-12 ta' Settembru 2007, il-gazzetta semi ufficjali tal-Vatikan L'Osservatore Romano habbar li Arturo Mari, il-fotografu taghha ghal 51 sena, reġa' ta r-riżenja tieghu u li din id-darba giet accettata. Kien diġà ghamel dan tliet snin ilu, imma s-superjuri tieghu ma kenux hallewh jitlaq.**

Arturo Mari stqarr li issa tassew klen wasal l-żmien li jaghmel il-wisa' ghal haddiehor. Wara li kien hadem ma' sitt Papiet, kien jixraq li jkun hemm haddiehor li jinghata din l-opportunità, dan is-sodisfazzjon u din ix-xorti.

Iżda minkejja li rriżenja, Arturo li ma tantx kien bniedem li jhobb jtkellem fil-pubbliku, xorta wahda baqa' jinghata x-xoghol, jekk mhux aktar, għax għadu jiġi msejjah bejn konferenza jew ohra u anki għal xi ċerimonja.

Imwieled f'Borgo, distrett ta' Ruma mad-dawra tal-Vatikan, Mari kien midhla hafna tal-post. Kien ghad kellu biss 16-il sena meta beda jiehu r-ritratti tal-Vatikan u kien eżatt fil-hdax ta' filghodu tad-9 ta' Marzu 1956 meta ġie msejjah biex jibda jagħti dan is-servizz, minn fejn, minn dak in-nhar ma telqu qatt.

Jghid li hadd qatt ma qallu biex iwarrab il-camera u ma jihux ritratti. Dejjem ghamel ix-xoghol tieghu b'dedikazzjoni u b'inizjattiva bhal meta ġibed ritratt lill-Papa Ġwanni Pawlu II waqt hin it-talb fil-kappella privata tieghu. Kien ġibidlu r-ritratt u warrab għax ma riedx ifixkel lill-Papa li semghu mitluf jtkellem mal-Mulej. Hass li hemm ma kienx postu.

## TAHT SITT PAPIET


L-ewwel Papa li sab ruhu taht il-lenti ta' Arturo Mari kien Piju XII, il-Papa msejjah tas-Sede Gestatoria minhabba t-tron li fuqu kien jintrefa' u jnġarr. Il-Papa kien jispira liż-żagħżuġ Antonio bil-mossi u l-ġesti solenni tieghu u Mari kien jirnexxilu jaqdbu bl-aħjar espressjoni u fil-mument perfett.

Warajh ġie Ġwanni XXIII li skond Arturo Mari ġie fi żmien meta l-Knisja bdiet tiftah il-bibien taghha u kien hu li niżel qalb in-nies

It-tielet Papa li tahtu serva Arturo Mari kien Pawlu VI, bniedem misthi u rizervat u l-ewwel wiehed li hareġ barra minn Ruma.

Papa iehor li Mari hadem mieghu bhala fotografu kien Ġwanni Pawlu I li dam biss 33 jum. Jghid li darba hadlu ritratt waqt passigġata fil-ġonna tal-Vatikan f'passaġġ imdellel bis-siġar tač-čipress. Il-Papa kien miexi 'l quddiem, imma hafna drabi kien jitfa harstu lura fit-tul. Din l imġiba tal-Papa kienet tagħtih x'jifhem lil Mari li kien bniedem profetiku

Mal-hatra ta' Ġwanni Pawlu II, ix-xoghol ta' Arturo Mari, bla dubju ždied hafna. Kien jaf li ghandu jibda fis-6:15 ta' filghodu,




imma jekk jispicċax fit-8 jew fl-10 ta' filghaxija ma kienx jaf.

Arturo Mari jiddesprivi lill-Papa Benedittu XVI bhala intelligenti u twajjeb; u li jaf imexxi b'gentilezza f'mumentu delikati – b'riferenza għall-perijodu wara l-mewt tal-Papa Ġwanni Pawlu II.

## IL-PONTIFIKAT TA' ĠWANNI PAWLU II

Il-Pontifikat ta' aktar minn 26 sena ta' dan il-Papa Pollakk, hallew fih hafna tifikiriet sbieħ, l-aktar l-ispiritwalità kbira li kellu u kemm kien iħobb jitlob. Kien dhuli man-nies u jiftakar hi hlewwa khira l-laqgħa tal-Papa ma' Madre Tereža. Kienet ta' statura žghira,



imma ta' sahħa. Jghid li meta ltaqgħet mal-Papa u bdiet tkellmu, stħajjilha xkubetta ttaqtaq **"Ta-ta-ta"** Kienet tghid kull ma kien jigiha f'islienha. Il-Papa li kien jiggosta l-ansjetà tagħha, kien jigbidha lejha, jghannaqha, iżteghel biha tuq rasha biex jipprova jikkalmaha. Ġieli qalilha **"calma, calma"** **"bil-mod, bil-mod"**.

Arturo Mari jiftakar b'ghożza l-aħħar snin tal-marda li hakmet lill-Papa. Meta kien ikun hdejh kien jinduna bis-sofferenzi tiegħu,

iżda l-Papa qatt ma staħa juri li kien qed ibati. Anzi ried juri lill-bniedem xi tffisser tkun marid. B'mod partikulari, jiftakar ukoll b'ċertu dieqa l-aħħar 6 siegħat ta' qabel il-mewt tal-Papa. Jghid li mar għalih l-Isqof Dziwisz u qallu biex imur malajr miegħu fl-appartament tal-Papa. Jirrakkonta kif telaq mill-ewwel, daħlu u telgħu flimkien bil-lift fi skiet perfett, ġibdu lejn ix-xellug u mbagħad lejn il-lemin u mxew fil-kuritur fejn fit-tarf kien hemm il-kamra tal-Papa bih mimdud fuq is-sodda. Jistqarr li dak in-nhar ha xokk kbir u ma riedx jidhol ġewwa. Iżda s-Segretarju qallu li kien il-Papa stess li kien staqsa biex jarah.

L-Isqof Stanislaw Dziwisz daħal fil-kamra jzomm idejn Arturo Mari. Resaq hdejn il-Papa kwazi agunija u qallu: **"Santo Padre, Arturo è qui"**. Jiġifieri: **"Santità, Arturo qiegħed hawn."** Il-Papa refa' għajnejh lejha il-fotografu li kien ilu miegħu għal aktar minn 26 sena haress lejha b'expressjoni li Arturo qatt ma kien ra bħalha, u b'id imriegħda hadlu idu f'idu. Arturo niżel għarkubbejha hdejn is-sodda tal-Papa moribond mingħajr ma telaħ jghid kelma. Il-Papa bierku u qallu **"Grazzi"**.

Arturo Mari, fotografu tul 6 Pontifikati b'karriera ta' 51 sena, jistqarr li din kienet l-aqwa esperjenza ta' hajtu. Dan il-Papa kien l-uniku bniedem li qatt qallu **"grazzi"**... u fuq is-sodda tal-mewt. Imbagħad, il-Papa dar daqsxejn kif seta', bħallikieku kien qed jistenna li jiltaqa' ma' xi hadd ieħor, imma din id-darba ma' xi hadd ferm aqwa! Żgur li kien jaf u kien qed iħoss li wasal il-lum tiegħu u li kien se jiltaqa' mal-Hallieq tas-sema u l-art.

## JINGHATAW DOTTORAT

Xahrejn wara dak li ġie rappurtat fl-Osservatore Romano dwar




Arturo Mari, jiġifieri fil-15 ta' Novembru 2007, l-ex Segretarju tal-Papa Ġwanni Pawlu II, l-Isqof Stanislaw Dziwisz, mahtur Kardinal mill-Papa Benedittu XVI, ġie mogħti Dottorat Onorarju mill-Università Abat Oliba CEU ta' Barċellona fi Spanja. L-istess Dottorat Onorarju ġie mogħti wkoll lil George Weigel awtur tal-ktieb **"Witness to Hope"** – biografija tal-Papa Pollakk. Fil-konferenza stampa qabel iċ-ċerimonja ta' l-ghoti ta' l-unur, il-Kardinal Dziwisz qal li jħossha grazzja kbira li hadem daqshekk viċin tal-Papa Ġwanni Pawlu II. Huwa għex ta' qaddis hajtu kollha. Bħala žaghżugh, Karol Wojtyla kien jitlob mixhut minn tulu fl-art, b'dirghajh mifruxin f'forma ta' salib. Il-Papa kien iqis l-attentat fuq hajtu, bħala grazzja. Il-Kardinal jiftakar fil-kritika li kienet issir lill-Papa minhabba d-diskorsi tiegħu fuq it-tagħlim soċjali, imma, li minkejja kollox, kien baqa' sod fil-fehma tiegħu u indipendenti minn kull xejra politika.

George Weigel, f'kelmtejn qosra ta' l-okkażjoni qal, li huwa dejjem ammira l-ħidma li wettaq il-Kardinal Dziwisz bhala Segretarju tal-Papa. Afferma l-hajja spiritwali kbira li kien jghix u li kien **"jagħmel kemm jista' biex ma jagħlaqx il-bibien, imma li jiftagħhom"**.

Dan kollu jkompli jikkonferma kemm kienet f'waqtha l-ghajta tan-nies miġbura fi Pjazza San Pietru, dak in-nhar tal-funeral tal-Papa Ġwanni Pawlu II, meta nfexxet tghajjat: **"Santo subito"**. •

# IL-FUNERAL FERH JEW NIKET?

Il-funeral ifakkarna fil-biki, dwejjaq... l-iswed u l-oqbra: u dan kważi kullimkien. Mhux hekk fil-Kenja. Hi ġrajja ohra fil-hajja tal-bniedem li tgħaqqad il-ġirien u l-qraba biex igħinu 'l xulxin!



Hekk kif tohroġ l-aħbar tal-mewt ta' xi hadd, bosta drabi b'għajta ta' biki mid-dar tal-mejjet, il-ġirien kollha jieqfu mix-xogħol (ġeneralment) tar-raba, imorru jaraw x'ġara u x'jistghu jagħmlu. Sensiela ta' hidmiet tiffassal li flimkien johlqu iktar festa milli

traġedja. Il-funeral hu waqt ta' għaqda, karità... u ta' fidi qawwiya.

Diversi gruppi jiehdu xogħol differenti. In-nisa jiehdu t-fal iż-żgħar għandhom biex ma jbatux, issa li ommhom jew mietet jew tifet lil żewġha. Iġibu wkoll xi rigali ta' ikel kemm għall-qraba tal-mejjet kif ukoll għal xi qraba li jistghu jiġu mill-bogħod. Terġa' dak il-lejl hadd ma jorqod: iqattgħuh jitolbu, jkantaw u jithadtu dwar il-mejjet.

Xi hadd imur iġib il-permess tad-difna; ohrajn imorru għand il-kappillan biex jiftehmu dwar id-dfin; grupp jaqbad l-ghodda u jmur iħaffer fl-għalqa tal-mejjet qabar ta' sitt piedi b'sitt piedi b'xi tliet piedi wisgħa; xi whud ohra jmorru jixtru jew jittalbu xi twavel, anki jekk qodma, u jaħsbu għal tebut.

In-nisa' jisselfu min xi hadd mejda tajba għall-quddiesa, u l-katekista jhejji għall-quddiesa hdejn l-għarix tal-mejjet: abbatini, kant, qari, offerti ... Kulhadd iġġarrar lill-ġirien hekk illi f'qasir żmien kulhadd ikun jaf u beda sejjer jara l-mejjet. Jinstabu r-reffigħa u xi ftit pall, għall-irdim tat-tebut.

Hekk kif jasal il-patri bl-oġġetti meħtieġa għall-quddiesa, li jiġi mgħobbi bin-nies li jwaqqfuh fit-triq, jidhol ifarraġ lill-qraba u


lin-nies l-ohra, jagħti daqqa t'għajn u jberek il-mejjet, u jpoġġi fuq siġġu jew banketta taħt xi siġra għal min ikollu bżonn iqerr.

Il-quddiesa ssir bhas-soltu bil-kant ta' dawk kollha prezenti, bl-offerti u l-priedka, u jkun hemm it-tqarbin ukoll. Dejjem tiehu siegħa. Min ikun bil-qieghda fuq siġġu, min fuq banketta, kaxxa, ġebbla jew fl-art. Għall-quddiesa dejjem isibu post taħt xi siġra dellija.

Wara l-barka ta' l-aħhar, il-kor jaqbad ikanta u jiftah it-triq għall-proċessjoni fl-istess għalqa għall-qabar, li ġieli jkun xi hamsin metru 'l bogħod u wiehed irid jgħaddi qalb haħix u għollieq. Innu jaqbad ma' ta' qablu: kollha mimlija b'lehen wiehed ta' dawk kollha li ġew għall-funeral, b'ferħ, fidi u kuraġġ. Fosthom ihobbu jkantaw: }ija, nerggħu niltaqgħu. Ma jonqosx xi Innu IIII-Madonna u xi iehor dwar }esù li qajjem il-mejtin u miet għalina.

Hekk kif kulhadd jasal u jdawwar il-hofra tal-qabar, jidhol it-tebut u l-patri u l-abbatini miegħu. Jibda t-talb ritwali, isir it-tberik tal-qabar, ikompli l-kant min-nies kollha, sakemm jingħata s-sinjal biex kulhadd jiskot.





Dak li jkun qieghed imexxi ċ-ċerimonja jersaq bejn it-tebut u l-qabar u jistieden lil xi hadd imhejji biex jaqra l-hajja tal-mejjet, fejn jissemma dak kollu li ghamel, ġieli mqar xi żbalji li kien talab skuża tagħhom. Tinghad xi frażi jew parir li l-mejjet kien ihobb isemmi ... u jibdedw id-diskorsi mill-qraba l-aktar vicini tiegħu. Kollha hemm ikunu. Hu diżunur li ma tmurx għall-funeral tal-ġar. X'għamillek f'hajtu? Mela ma taħfirx? U jekk ma jidholx il-ġenna minhabba fik... u jidherlek?

Hu hin tad-deheb għall-qraba biex wiehed juri li hu werriet tiegħu. Jekk wiehed jgharrafhom li ma jistax jiġi, allura xi hadd iehor jitkellem f'ismu, daqsliekieu hu l-iehor li qed jitkellem. Xi ġar jew habib jitkellem dwaru wkoll.

Imbagħad jasal waqt l-aktar solenni: wiehed jistaqsi lill-migemgħa: hawn xi hadd li kellu jiehu minghand il-mejjet? Hawn xi hadd li kellu jagħti lill-mejjet? Dan hu ġurament quddiem il-katavru tal-mejjet, li jibzghu ferm minnu. Min ma jitkellimx dak il-hin, ma jista' jittlob xejn wara. Jekk jiġdeb, jista' jiġbed xi saħta fuqu...! (drawwiet qodma ta' qabel ma saru nsara!).

Waqt li jerġa' jaqbad il-kant ferrieħi, id-deffiena jniżżlu t-tebut fil-hofra fuq żewġ ħbula, u jpoġġuh fil-qiegh; u dlonk kull min ikun hemm, il-patri,

l-qraba l-aktar ta' ġewwa..., kulhadd jersaq jiffa' ponn ħamrija fuq it-tebut. Din hi prova li marru difnuh! Fis kull min jaqbad pala, mghažqa jew biċċa għodda oħra, jibda jordom it-tebut bil-ħamrija. Kif jaslu biex iwittu l-parti ta' fuqnett, fuqha jwawhlu s-salib tal-injam li jkun inqala' mill-ghatu tat-tebut. Xi nisa, l-ghassiesa tal-hajja, iġibu xi fjuri jew pjanti li jhawluhom fuq il-qabar; oħrajn iġibu ż-żrar li jdawruh max-xifer tal-qabar, biex jiftakru fejn jinsab il-qabar.

Kulhadd johroġ kuntent: difnu l-mejjet, xettlu hajja oħra, poġġew is-salib b'xiehda li hu nistrani, u dan kollha flimkien.

Waqt li bosta jinġabru f'darhom, grupp żgħir ta' qraba u ġirien, għal tlett ijiem, jibqgħu għand il-mejjet biex ifarrġu l-hajjin. Għall-ikel jaħsbu huma stess. Imbagħad jagħmlu offerta ta' flus lill-mara jew raġel li baqa' haj u jmorru fdarhom.

Dan hu faqar jew rikkezza? Min hu nistrani l-iktar huma jew aħna? •



# L-AHĦBAR

**Id-dinja ta' madwarna hija aktarx post ta' deżolazzjoni. Il-hajja ta' tabib ġo belt hija ukoll mimlija tensjoni u t-tabib ihabbat wiċċu ma' diversi tipi ta' klijenti. Il-hajja fl-ibliet hija hajja diffiċli u l-istatistika turi li r-rata ta' suwiċidji hija iktar gholja minn f'postijiet oħra. Il-problemi soċjali u familjari huma wkoll iktar kkomplikati. Anki ċertu mard huwa iktar komuni u t-tabib irid iżomm għajnejh il-hin kollu miftuħa għal ċertu tip ta' mard minhabba t-taħlit tan-nies li wiehed isib fl-ibliet.**

Jum wiehed wara nofsinhar fix-xahar ta' Lulju, meta x-xogħol kien pjuttost hafif, it-tabib kien qed jaħsibha jekk jagħlaqx il-klinika u jmur iqatta' ġurnata hdejn il-bahar mal-familja. Hekk kif kien se jagħlaq jara koppja żagħżuġha ricsqa lejn l-uffiċċju tiegħu. Meta t-tabib stedihom biex ipoġġu, ra quddiemu ġmiel ta' tfajla b'għajnejha hodur u

xagħarha nnokklat kulur il-qamħ. Il-habib tagħha kien żagħżuġ twil u irqiġ li d-dehra tiegħu kienet ta' wiehed ta' nazzjonalità Sud Amerikana. Huwa ma kellux xogħol tal-fiss iżda kien kapaċi jagħmel diversi xogħlijiet fil-qasam tat-turizmu u d-divertiment. Kien iltaqa' ma' din t-tfajla lejla waħda meta kien xogħol f'wiehed mit-teatri tal-belt fejn kienu jsiru rock operas u shows oħra moderni. Huwa ngħibed wara din t-tfajla hekk kif lemaħha u mill-ewwel avviċinaha biex tmur tiegħu drink miegħu.

It-tabib ra fil-koppja futur sabiħ u mill-harsa u l-imġiba tagħhom kienu jidhru ferhanin u kuntenti b'xulxin. Huwa staqsihom diversi mistoqsijiet u wara li eżamina lit-tfajla wehidha ra li ma kienx hemm problemi. Huwa hadilha ftit demm mill-vina u qalilha li kien se jagħmel xi testijiet ta' rutina u wara tlett ijiem ikollu r-riżultati kollha. Meta wasal għal ġuveni sab xi problemi. Fil-fatt il-vista li kienu għamlu ma kinitx bħala test mediku ta' qabel iż-żwieġ, imma wara insistenza tat-tfajla biex l-għarus tagħha jagħmel vista wara li kien ilu xi ġimghat iħossu ma jiflahx. Hija spejgħat lit-tabib kif l-għarus tagħha dan l-aħħar kien ikollu xi ftit tad-deni speċjalment filgħajjiet jew bil-lejl. Mhux l-ewwel darba li sabitu mxarrab għasra bil-għaraq

tant li kellu jbidel il-hwejjeġ ta' taht. It-tabib talab lit-tfajla biex thallih waħdu ma' l-gharus tagħha biex ikun jista' jeżaminah waħdu.

Meta kienu wehidhom it-tabib reġa' għamel xi mistoqsijiet diretti lill-ġuvni dwar il-hajja privata tiegħu qabel ma ltaqa' mat-tfajla tiegħu. Staqsieh ukoll kemm kien ilu magħha u jekk kienx ikollhom x'jaqsmu sesswalment ma' xulxin. Huwa kkonferma dak li kien qed jaħseb u wara li għamillu eżami fiżiku komplet reġa' kkonferma l-biża' tiegħu. It-tabib sab xi glandoli mferrxin ma' l-ghonq, taht abtu u fl-irqiq ta' bejn iż-żaqq u l-koxxa. Huwa ha xi demm mill-vina u qallu li fil-każ tiegħu r-riżultat kien se jidm ftit aktar.

Meta ra hekk il-ġuvni beda jithasseb xi ftit u staqsa lit-tabib x'kien qed jaħseb li għandu. It-tabib spjegalu li għalkemm kien jaf f'moħħu x'seta' kellu, huwa ma xtaqx li jgħidlu għalissa għax qallu li hemm diversi mard li jagħtu l-istess sintomi u għalhekk qabel ikollu r-riżultati tat-testijiet kollha tad-demm aħjar ma joqgħodx jinkwetah b'ħafna affarijiet. It-tabib kien se jitlob lit-tfajla biex jerġa' jehdilha ftit demm, imma biex ma' jikkomplicax l-affarijiet iddeċieda biex għalissa dak kien kollox. Huwa kiteb riċetta ta' vitamini liż-żagħżuġ u talbu n-numru ċellulari biex malli jkollu r-riżultati jċempillu.

Huma rringrazzjaw lit-tabib u harġu f'idejn xulxin bħalma daħlu. It-tabib mill-ewwel ċempel il-laboratorju u għamel insistenza biex t-testijiet jinhadmu urġenti dak in-nhar stess avolja kien is-Sibt. F'dak il-weekend għalkemm irnexxielu jmur mal-familja hdejn il-bahar ma tantx kellu moħħu kwiet u l-hin kollu kien ihewden fuq dik il-koppja.

It-tfajla ma klnetx għadha ntebhet li kien hemm xi haġa serja, imma l-ġuvni, min-naħa l-oħra, induna li t-tabib kien qed jissuspetta xi marda serja. Wara l-vista għand it-tabib il-koppja waqfu f'hanut biex jitrejqu u fl-aħħar it-tfajla kisret s-skiel li waqa' fuqhom. "Imma t-tabib x'qallek sewwa?" staqsietu.

Huwa spegalha li ma kien hemm xejn hażin u sempliċiment it-tabib kellu bżonn jagħmillu xi testijiet speċjali. Huwa qalilha li t-tabib jaħseb li kellu għejjaċminħabba x-xogħol u kien tah xi vitamini. Huwa wiegħdha li hekk kif ix-xogħol ibatti ftit jehodha vaganza x'imkien għall-kwiet qabel ma jibdedw jippreparaw għat-tieġ. Dik il-lejla ftit kellu moħħ il-karezzi tagħha u wara li ġab skuża pprova jorqod.

Għall-aħħar tal-ġimgħa ta' wara, it-tabib irċieva telefonata mil-laboratorju. Ikkonfermawlu r-riżultat u qalulu li t-test kien pożittiv mija fil-mija għall-virus tal-HIV. Hawn it-tabib ħass responsabbiltà kbira u

beda jara kif kien se jwassal l-aħbar lil dak iż-żagħżuġ. Fl-istess hin ried jagħmel it-test lit-tfajla wkoll biex jara jekk hi wkoll kinitx infettata. Iżda huwa għalissa ddeċieda li ma jsejthomx flimkien. Għalhekk ċempel lill-ġuvni u talbu biex imur ikellmu dak in-nhar stess fl-uffiċċju waħdu.

Meta kienu flimkien, it-tabib mingħajr tlaqliq qallu li kien pożittiv għal virus ta' l-AIDS u peress li ġa kellu xi sintomi, il-marda kienet ġa harġet barra. Iż-żagħżuġ, għalkemm ma tantx inħasad bl-aħbar għax donnu kien qed jistenna xi haġa, kien għadu ma rrealizzax li s-sitwazzjoni tiegħu kienet iktar gravi milli haseb. Issa bħal donnu ġie f'sensih u mill-ewwel staqsa lit-tabib x'possibbiltajiet hemm li t-tfajla tiegħu wkoll kienet infettata. It-tabib qallu li ma seta' jeskludi xejn qabel jagħmel it-test tad-demm lit-tfajla wkoll. Wara l-ġuvni reġa' staqsa jekk hemmx xi forma ta' kura għalih u possibbilment għat-tfajla biex ma timradx hi wkoll. It-tabib ipprova jagħmillu l-kuraġġ kemm jista' u talbu biex lit-tfajla ma jgħidilha xejn għalissa, imma sempliċiment iġibha l-klinika biex jehdilha ftit demm iehor.

It-tabib kien qed jieħu l-kolazzjon waqt li martu kienet qieghda taqra l-aħbar prinċipali li kien hemm fil-ġurnali. Huwa kien għadu ma rax ġurnali dak in-nhar peress li kellu vista urġenti ftit kmieni. Dak in-nhar kien irċieva r-riżultat tad-demm tat-tfajla u dak li haseb ġie kkonfermat. Issa kellu responsabbiltà doppja kif se jtarraf dik l-aħbar kiefra lill-koppja. Meta resaq lejn martu ra r-ritratt ta' karozza qed tittella' mix-xmara hdejn il-pont permezz ta' krejn kbir. Fil-gazzetta kien hemm titlu kbir bl-iswed: **Mgħarrqa fil-karozza fix-xmara**. Fir-rapport kien hemm l-istorja ta' żewġ żgħażaġh li wara li waqgħu bil-karozza fix-xmara gherqu fgati fil-karozza tagħhom. Il-pulizija taħseb li dawn iż-żgħażaġh wara li għamlu lejl jixorbu f'night club għal xi raġuni jew oħra sabu ruħhom f'xi diffikultà u l-karozza ħabtet mal-ġenb tal-pont u baqgħet niezla għal isfel.

It-tabib ma tantx ried wisq biex jintebaħ li dik il-koppja ma kinux għajr il-klijenti tiegħu. Dak il-hin baqa' sieket iżda meta martu staqsietu jekk kinux klijenti tiegħu hu qalilha li jista' jkun, imma ma qalilha xejn aktar. Martu qaltu li kien iktar qed jiddispaċiha għalihom għax ftit tax-xhur oħra kienu se jiżzewwġu. It-tabib baqa' sieket u lanqas seta' jtkellem minħabba s-sigriet professjonali. Fl-istess hin huwa staqsa lilu nnifsu jekk dak li ġara kienx inċident traġiku jew is-soluzzjoni aħħarija pplanata mill-ġuvni għal dak li kien sar jaf. •

# IL-KAPUĊĊINI F'MALTA

(Kronaka Ta' Patri Pelagju)



*Pittura fuq it-tila meqjusa li saret fl-1753 minn Francesco Zahra tirrappreżenta l-Ordinazzjoni Presbiterali ta' San Filep t'Agira, tinsab fil-knisja parrokkjali, Haż-Żebbuġ, Malta. Fl-istess pittura (lemin) jidher l-awtur tal-Kronaka, Patri Pelagjo minn Haż-Żebbuġ.*

Fost il-manuskritti li hemm merfugha fl-Arkivju Provinċjali ta' l-Ahwa Franġiskani Kapuċċini, il-Furjana, insibu "Cronica delli RR. PP. Minori Cappuccini di Malta" (sic) li giet miktuba fl-1764 mill-Kapuċċin Patri Pelagju minn Haż-Żebbuġ.

F'din il-kronaka li tibda bi żmien l-Assedju l-Kbir, meta ġie Malta l-ewwel Kapuċċin Patri Roberto d'Eboli u li tibqa sejra sa l-1743, Patri Pelagju jagħtina taġhrif mhux biss dwar il-Kapuċċini Maltin u l-hidma tagħhom, iżda xi kultant idahħal ukoll taġhrif dwar avvenimenti oħra fl-istorja ta' pajjiżna bħal per eżempju meta saru xi ċensimenti ta' pajjiżna.

F'din is-serje t'artikli se nagħtu taġhrif dwar il-Patrijiet Kapuċċini u l-hidma tagħhom mit-twaqqif tal-kunvent tal-Furjana (1589) sa l-1743. Dan it-taġhrif huwa kollu mlġbur mill-istess kronaka.


Patri Pelagju, fis-seklu Bartolomeo Mifsud, twieled f'Haż-Żebbuġ, fl-10 ta' Frar 1708. Wara li spiċċa l-istudji tiegħu f'Malta, kompli l-istudji tiegħu f'Ruma, fejn ha l-lawrija ta' tabib. Ġie ordnat saċerdot u mahtur Protonotarju Appostoliku.

Fit-30 ta' Diċembru 1742 ingħaqad ma' l-Ordni ta' l-Ahwa Franġiskani Kapuċċini u ha l-isem ta' Patri Pelagju minn Haż-Żebbuġ. Ġie mahtur Lettur u kien predikatur kemm bit-Taljan u bil-Malti. Patri Pelagju kien awtur ta' numru ta' manuskritti. Huwa miet fl-14 ta' Frar 1781 fil-kunvent tal-Kapuċċini tal-Furjana fl-età ta' 73 sena.

## IL-MIĠJA TA' L-EWWEL PATRIJET KAPUĊĊINI F'MALTA U L-BINI TAL-KUNVENT TAL-FURJANA

L-Ordni Franġiskan Kapuċċin jaf il-bidu tiegħu fl-Italja fl-1528. Iżda għalkemm sa l-1589 ma kienx hawn l-ebda kunvent tal-Kapuċċini f'Malta, xorta waħda

“Kienet ix-xewqa tal-Gran Mastru Jean de la Cassiere (1572-1581) li jwaqqaf kunvent tal-Kapuċċini f’Malta. Dan il-ħsieb twettaq mis-suċċessur tiegħu Fr Ugo Verdala (1582-1595) li fl-1587 ngħata l-ġieħ ta’ Kardinal mill-Papa Sistu V.”



*Dehra tal-kunvent tal-Kapuċċini, il-Furjana, kif kien qabel ma ġġarraf bil-gwerra.*

numru ta’ żgħażaġh Maltin, issieħbu mal-Kapuċċini, qabel ma twaqqaf l-ewwel kunvent f’Malta. Fil-fatt l-istess Patri Pelagju fil-Kronaka tiegħu jgħidilna li fl-1589, fl-Italja kien hemm 18 il-Kapuċċin Malti. Fost iż-żgħażaġh Maltin li ssieħbu mal-Kapuċċini qabel it-twaqqif tal-kunvent tal-Furjana nsihu lil Patri Salvatore Petit u lil Patri Rafel Camilleri minn Hal Tartarni.

Patri Salvatore Potit li kien bniedem ta’ gherf kbir, fl-1579 ġie mqabbad mill-Ġeneral ta’ l-Ordni blex Jghallem l-Istudenti fl-Istudju ġenerali ta’ l-Ordni li twaqqaf ġewwa Fermo, fl-Italja. Patri Petit miet 1581. Patri Rafel Camilleri li kien minn Hal Tartarni kien ingħaqad mal-Kapuċċini fl-1574.

Kienet ix-xewqa tal-Gran Mastru Jean de la Cassiere (1572-1581) li jwaqqaf kunvent tal-Kapuċċini f’Malta, iżda dan ma seħx minħabba xi problemi li kellu jħabbat wiċċu magħhom. Dan il-ħsieb twettaq mis-suċċessur tiegħu Fr Ugo Verdala (1582-1595) li fl-1587 ngħata l-ġieħ ta’ Kardinal mill-Papa Sistu V.

Kien il-Gran Mastru Verdala li habrek għall-bini ta’ kunvent tal-Kapuċċini. Din il-biċċa xogħol thalliet f’idejn Patri Rafel Camilleri, li kien miġjub hafna minn Verdala. Patri Rafel ġie Malta flimkien ma’ l-ewwel Kapuċċini, u wara l-miġja tiegħu, fl-1589 il-Gran Mastru ta ordni biex jinbena l-kunvent barra l-belt Valletta f’distanza ta’ “400 canne” minn Putirjal.

Il-Kunvent tlesta u hdejh inbniet ukoll knisja li ġiet iddedikata lis-Salib Mqaddes. Din il-knisja kella biss altar maġġur u żewġ altari fuq ix-xellug. Tmiss mal-knisja kien hemm kappella ddedikata lil Sant’Anna.

Minnbarra l-bini tal-kunvent, Verdala haseb ukoll għall-manutenzjoni tal-kunvent li fih kien hemm komunità ta’ 18-il Patri. Fuq ordni ta’ Verdala kuljum kienet tingħata għajruna lill-Patrijiet mill-Palazz, u f’każ ta’ mard il-komunità kien jingħatalha ikel u affarijiet ohra meħtieġa lill-morda mis-Sagra Infermerija ta’ l-Ordni. •

# MEMORIALE PROPOSITI (1221)

Dokument fundamentali tal-proposta tal-ħajja



**Fl-1221 San Franġisk ta lill-penitenti forma ġdida ta' ħajja, li titqjies bħal d-dokument tat-twaqqif tat-III Ordni Franġiskan. Dan**

**id-dokument jissejjah Memoriale Propositi u ġie miktub mill-Kardinal Ugolino li kien Protettur ta' l-Ordni Franġiskan. L-isem Memoriale Propositi nistghu nittraduċuh 'tifkira tal-proposta ta' ħajja.' Il-ħsieb fundamentali tad-dokument hu l-idea ta' fraternità li hi l-karatteristika l-aktar importanti tal-ħajja tal-penitenti Franġiskani.**



Dan id-dokument, li fih 8 kapitli, jtkellem dwar kif kienu jgħixu dawn l-ewwel penitenti Franġiskani:

1. L-ilbies tal-penitenza u ċ-ċaħda minn spettakli.
2. Il-harsien ta' l-astinenza u t-talb waqt l-ikel.
3. Is-sawm fi żminijiet penitenzjali (minn San Martin sal-Milied u mill-karnival sa l-Għid).
4. It-talb ta' l-Uffiċċju Divin jew ta' l-Uffiċċju tal-'Missierna'.
5. Is-sagrament tal-maħfra u l-Ewkaristija fil-Milied, l-Għid u l-Pentekoste.



6. Laqgħa tal-fraternità u quddiesa darba fix-xahar, u għajjnuna lill-membri foqra.
7. Żjarat lill-aħwa morda, obbligu li l-Aħwa jieħdu sehem fil-funerali ta' l-Aħwa mejtin u suffraġġi għalihom; obbligu li jagħmlu testment qabel il-Professjoni; dmirijiet tal-ministru tal-fraternità; dhul u vestizzjoni tan-novizzi; hłas tad-djun u rikonċiljazzjoni mal-ġirien qabel id-dhul fl-Ordni; nisa miżżewġin jidhlu fl-Ordni bil-permess ta' żwieġhom.
8. Viżitatur biex jikkoreġi u jiddispensa lill-Aħwa. Elezzjonijiet ta' l-uffiċjali fil-fraternità.

L-attività ta' dawn il-fraternitajiet kienet ta' opri ta' ħniena u karità mal-foqra, morda, lebbużi u pellegrini, anki permezz ta' sptarijiet imwaqqfin apposta. Kienu jgawdu rispott għax ma kinux iġorru armi u lanqas jieħdu ġurament. Id-dmir li jgħixu fil-paċi ma' kulhadd kien xhieda ta' l-impenn ewanġeliku tagħhom.

Fost l-ewwel membri fit-III Ordni Franġiskan insibu slaten li saru qaddisin: Santa Eliżabetta ta' l-Ungerija (1207-1231), Santa Eliżabetta tal-Portugal (1271-1336), San Ferdinandu ta' Castiglia (+ 1252), San Ludoviku IX ta' Franza (1215-1270). •

# IT-TAW

## ARMA U FIRMA TA' SAN FRANĠISK T'ASSISI (I)



**Tumas minn Celano, fil-biografija li kiteb fuq il-hajja ta' San Franġisk, jghid hekk: "Kien familjari mas-sinjal TAW u kien jgħożzu fuq is-sinjali l-oħrajn, ghax bih biss kien jiffirma l-ittri tieghu, u kien ipingih f'kull kunvent li kien**

**izur u fuq il-hitan ta' kull ċella fejn kien joqghod.**

X'inhu t-TAW u għaliex kien daqshekk importanti għal San Franġisk?

### IT-TAW FIL-BIBBJA

I-ltra TAW insibuha fl-alfabet taż-żewġ lingwi tal-Bibbja, l-Ebrajk u l-Grieg. Fil-Grieg din żammet l-istess forma li għandha llum τ meta tkun ittra żgħira u T meta tkun kapitali, iżda fl-Ebrajk, it-Tau kienet l-aħħar ittra ta' l-alfabet, u waqt li fl-antik kienet eżatt bħall-ittra Griega, matul iż-żmien inbidlet u saret π.

### IL-KOTBA TA' ĠOB U EŻEKJEL

L-aktar siltiet ċari fit-Testment il-Antik fejn jissemma t-Taw insibuhom fil-kotba ta' Ġob u Eżekjel.

Fit-tmiem tad-diskors twil tieghu, Ġob jghid hekk: **Hawn hi l-firma tieghi! Ha jweġibni Xaddaj!** (Ġb 31,35). It-traduzzjoni eżatta tghid: Hawn hi t-TAW tieghi. Jiġifieri **"Ghid dak kollu li kelli ngħid"**.

F'wahda mill-viżjonijiet tieghu, il-Profeta Eżekjel jara 'l Alla jsejjah raġel liebes l-għażel li kellu l-istrumenti biex jikteb fuq ġenbu u jghidlu: Ghaddi minn nofs il-belt, minn nofs Ġerusalemm, u aghmel il-marka TAW fuq ġbin dawk li ssibhom jitniehdu u jitbikkew minhabba l-qżiżijiet kollha li jsiru fiha (Ez 9:3-4). Meta wara tinqered il-belt, isalvaw biss dak li kellhom it-TAW fuq mohħhom. Fil-kultura Ebrajka

ta' l-antik, barra li kienet tintuża bhala firma, it-TAW kienet ukoll tintuża biex jiġu identifikati bhejjem, skjavi u propjetà orahhra. F'dan il-kas, in-nies immarkati bit-TAW kienu tal-Mulej, ikkonsagrati lillu, u għalhekk ma setghux jiġu mittiefsa. Hija profezija ċara tas-salvazzjoni li tiġi mis-salib ta' Kristu.

### IL-KONĊILJU LATERAN IV (1215)

Kienet omelija fuq din is-silta ta' Eżekjel li ispirat lil San Franġisk biex juża dan is-sinjal bhala l-firma tieghu u l-Arma ta' l-Ordni. Fil-11 ta' Novembru 1215, wiehed mill-aktar Papiet importanti tal-medjuevu, Innoċenz III, fetah il-Konċilju Lateran IV. Xtaq hafna jagħti bidu għal riforma wisq mehtieġa fil-Knisja. Għal dan il-Konċilju, li kien l-akbar li kien qatt sar sa dak iż-żmien fl-istorja tal-Knisja u wiehed mill-aktar importanti, huwa stieden mhux biss l-isqfijiet tal-Knisja, iżda s-superjuri, mexxejja u fundaturi ta' l-Ordnijiet antikii u recenti biex jiedu sehem fih. San Franġisk, li sitt snin qabel kien irċieva l-approvazzjoni ta' l-Ordni tieghu, kien mistieden ukoll. Fit-tieni parti ta' l-omelija tieghu, il-Papa ha s-silta ta' Eżekjel 9, u heġġeġ lil dawk prezenti bl-istess kliem tal-Profeta: Ghaddu minn nofs Ġerusalemm, u aghmlu l-marka tat-TAW fuq ġbin dawk li ssibhom jitniehdu biex huma wkoll ikunu kavallieri tat-TAW u tas-Salib.

X'kienet ir-reazzjoni ta' San Franġisk? Ha l-messaġġ qisu kien indirizzat għalih personalment. Minn dakinhar 'il quddiem ried jagħmel is-sinjal tat-TAW fuqu nnifsu u fuq hutu kollha ta' l-Ordni; it-TAW sar is-simbolu tal-Missjoni penitenzjali ta' l-Ordni Franġiskan u ta' l-ispiritwalità kollha tieghu, li wara l-1215 saret dejjem iżjed wahda tas-salib u s-salvazzjoni. • (lkompli...)





# ZEWĠ KURRENTI TA' SATANIŻMU (II)

**Is-Sataniżmu nistghu naqsmuh f'żewġ kurrenti. Hemm kurrent li nistghu insejhulu 'Personalista' u li jista' jissejjah ukoll 'Okkultista'. U hemm kurrent iehor li jissejjah 'Impersonali' jew 'Atejista' jew 'Razzjonalista'.**

Dawk li jagħmlu parti mis-sataniżmu Personalista jemmnu li Satana huwa esseri personali, jiġifieri li għalkemm m'għandux ġisem bħalna l-bnedmin, imma huwa persuna, xi hadd li jixbaħ lill-bniedem. Dawk li jsegwu dan il-fil sataniku, isejhulu, jitolbuh, jadurawh u jonorawh daqslikieku kien alla; jikkonsagraw ruhhom lilu, jitolbuh is-setgħa u l-hakma fuq l-oħrajn u jitolbuh li jaqta' kull xewqa tagħhom. Ix-xitan żgur li mhux se jwieġeb għal dawn ix-xewqat kollha, imma xi wħud minnhom jagħtihomlok biex b'hekk huma jibqgħu jipperseveraw f'dak li qed jagħmlu u allura jibqgħu dipendenti minnu bit-tama li jakkwistaw iżjed.


lżda dawk li jagħmlu parti mis-sataniżmu Impersonali ma jemmnu fl-eżistenza ta' Satana bħala xi hadd, bħala persuna, imma jemmnu li teżisti 'qawwa' jew 'enerġija', mohbija fihom stess jew fil-kosmo, li tista' tiġi żviluppata u mpoġġija għas-servizz tagħhom billi jgħixu hajja perversa u jassoċjaw ruhhom f'riti infami. Ix-xitan, għalhekk, mhuwiex hliet simbolu ta' din l-enerġija li tinsab fil-bniedem u li tiġi espressa permezz ta' riti brutali li huma taħlita ta' sess u profanazzjoni ta' dak kollu li hu sagru, ribeljoni kontra l-Evangeli, il-Knisja u l-Liturġija. Biex jivvoga din l-enerġija okkulta dawn jaslukoll għall-azzjonijiet sagralegi kontra l-Ewkaristija. Dan isir għaliex huma jqisu li r-reliġjon hija l-ewwel għadu ta' din l-enerġija għax ma thallihiex tiżvoga u toħroġ mill-bniedem.

Hawnhekk naraw in-natura perversa tas-sataniżmu li jaqleb il-valuri kompletament u jipproponi dak li huwa oġġettivament hażin bħala tajjeb. Il-hażen mhuwiex meqjus bħala hażin imma hu meqjus bħala hellsien, liberazzjoni. Huwa biss meta tagħmel dak li trid li

tista' tasal għar-realizzazzjoni tiegħek innifsek. Hija l-eżaltazzjoni assoluta tiegħek innifsek, il-bniedem li jagħmel lilu nnifsu alla (ara Ġen 3:5). Fil-fatt dawn jaslukoll biex jagħmlu affermazjonijiet bħal: 'ix-xitan huwa jien', 'alla huwa jien', 'kull bniedem huwa Satana għax alla (Satana) huwa ahna'. 'Ahna ma nemmnux f'Alla għax ahna alla, ahna ma nemmnux f'Satana għax ahna Satana'. Allura dak li wiehed jiddeċiedi li jrid jagħmel, għandu jagħmlu! Jekk trid tkun vjolenti, kun vjolenti! Jekk trid twegġa' lil haddiehor biex timxi 'l quddiem int, għandek dritt li tagħmlu! Għax l-unika regola etika hija li inti todbi l-istinti tiegħek. Fil-fatt iċ-ċavetta tas-sataniżmu modern hija: 'Aghmel dak li trid'.

Hawnhekk ninsabu quddiem realtà fejn mhux iżjed ir-raġuni taħkem fuq l-istinti, imma huma l-istinti li jiddominaw ir-raġuni. Huwa għalhekk li għas-satanisti s-seba' dñubiet kapitali huma bħal virtujiet. Huwa għalhekk li s-sataniżmu jwassal għall-omiċidji jew saħansitra għal suwiċidji ritwali.

(lkompli...) •



# It-Tarka u x-Xabla



## L-ISCREENING (1)

**L-iscreening hija dik l-attività li ssir mit-tabib jew mill-persuna stess, illi tfittex kundizzjoni jew marda li ghadha ma tidhirx jew tinħass.**

Dan il-kunċett jiġi applikat mit-tabib f'żewġ sitwazzjonijiet prinċipali:

- L-ewwel meta persuna li tħossha f'saħħitha tmur għal check up.
- It-tieni jekk il-persuna ma tħosshix tajba u tixtieq dijanjosi u kura.

Il-kunċett tal-iscreening, jidhol hafna mat-titlu li jien kont għażilt għal din ir-rokna medika ta' kull xahar: It-Tarka (prevenzjoni) u x-Xabla (kura). Fil-bidunett li bdejt nikteb dawn l-artikli, tajt importanza illi fit-titlu, it-tarka tiġi qabel ix-xabla. Dan minħabba li huwa importanti hafna illi tilqa' għall-mard, qabel ma l-istess mard jilhaq lill-persuna. F'ċertu mard jekk tagħrfu kmieni, jista' jsir intervent mediku sabiex dan ma jikkomplikax ruħu.

Hafna drabi l-iscreening jinvolvi xi test li jsir fuq il-persuna. Dan jista' jkun test tad-dem, x-ray, test fuq xi prodott tal-ġisem bħall-pipi jew ippurġar, jew ukoll endoskopija (titwil bi strument ġewwa wieħed mill-pajpijiet tal-ġisem bħall-musrana). Jekk dawn it-testijiet jimmarkaw pożittiv (i.e. hażin), imbagħad jeħtieġ attenzjoni jew testijiet oħra. Bħala eżempji nistgħu niehdu screening tal-kanċer tas-sider (breast), dijabete, kolesterol, mard tal-qalb, u kanċer tal-musrana, fost oħrajn.

Huwa importanti hafna illi wieħed jifhem illi l-iscreening jista' ma jagħtix riżultat preċiż. Xi drabi jimmarka illi jkun hemm



problema fejn m'hemmx (*False positive*), u drabi oħra ma jurix problema fejn hemm (*False negative*). Dawn huma l-limitazzjonijiet ta' din l-attività u għalhekk kull test li jsir irid dejjem jiġi interpretat fid-dawl tas-sitwazzjoni klinika.

Minħabba dan iċ-ċertu nuqqas ta' preċiżjoni, issib kontroversji dwar l-użu u l-benefiċċju ta' l-iscreening. Kontroversja oħra hi illi biex tagħmel l-iscreening teħtieġ hafna flus illi jstgħu jmorru għal kura ta' nies diġà morda. Xi kultant ukoll, l-istudji li jirrakkomandaw l-iscreening jiġu taħt il-lenti biex naraw jekk kienux studji validi jew le.

Ir-rakkomandazzjonijiet fuq meta tagħmel l-iscreening, jistgħu jinbidlu meta studji godda juru riżultati godda jew differenti. Għalhekk meta dan is-suġġett jiġi diskuss, dan isir fuq it-tagħrif attwali li jkollna, u dak li ġeneralment issib xi forma ta' consensus fuqu. Dawn ir-rakkomandazzjonijiet jistgħu ikunu differenti bejn il-pajjiżi. Dan

jiddependi minn kemm il-professionisti jaqblu fuq il-benefiċċju ta' l-iscreening, kif ukoll fuq ir-riżorsi tal-pajjiż.

Biex niehu eżempju, ma tistax tagħmel kampanja ta' screening tal-kanċer tas-sider f'ċerti pajjiżi Afrikani, fejn lanqas biss hemm struttura bażika ta' kura tas-saħħa. Ċertu mard huwa wkoll iktar komuni f'ċerti pajjiżi u tagħmel iktar sens tfittxu hemm milli f'pajjiżi fejn mhux komuni.

Kif semmejt fil-bidu, l-iscreening jista' jibda' mill-persuna stess. Meta persuna tinnota xi haġa mhix tas-soltu, dan jista' jkun il-bidu tal-proċess. Eżempju ta' dan huwa meta niċċekkjaw il-ġilda għal sinjali ta' melanoma (ara DF Awissu-Settembru 2007). Il-persuna stess tista' titgħallem tagħraf sinjali suspettużi ta' dan il-kanċer tal-ġilda biex imbagħad tirrikorri għand it-tabib għal parir.

Id-darba li jmiss se niddiskuti r-rakkomandazzjonijiet ta' screening fuq kundizzjonijiet speċifiċi. Ikun tajjeb li żzomm din il-harġa biex l-artikli li jmiss jinftiehem aħjar.

**Niehu l-opportunità biex nawguralkom il-koll is-Sena t-Tajba mimlija Paċi, Saħħa u Ġid.**

(Ikompli fil-harġa li jmiss)

**Jekk għandek xi diffikultà fuq xi informazzjoni li sibt f'dan l-artiklu, ikun siewi li tkellem it-tabib tiegħek sabiex tiċċaraha. •**

# L-ISFIDI AMBJENTALI LI GHANDNA QUDDIEMNA (I)

- In-nisrani ghandu responsabbiltajiet lejn l-ambjent?
- X'inhuma d-drittijiet u d-dmirijiet tan-nisrani fuq u lejn il-Holqien t'Alla?



Ma' dawn il-mistoqsijiet nsibu diversi konflitti li x'aktarx ġejjin mill-interpretazzjoni tal-versi biblici li nsibu fil-ktieb tal-Ġenesi fejn naqraw li d-dinja ngħatat lill-bniedem minn Alla bhala d-dominju tiegħu: **"U berikom Alla u qalilhom: Nislu u oktru, u imlew l-art u ahkmuha; u saltnu fuq il-ħut tal-baħar u t-tajr ta' l-ajru u l-hlejjaq kollha li jtkaxkru fuq l-art. U l-Mulej Alla ha lill-bniedem u qiegħdu fil-ġnien ta' l-Gheden biex jahdmu u jharsu"** (Ġen 2:15).



Hawnhekk tajjeb li nifhmu li dawn il-versi qed isejhulna sabiex inħarsu l-ħolqien t'Alla b'ċerta kura u galbu, mingħajr ma' nabbużaw mill-ħolqien. Irridu nieħdu ħsieb il-patrimonju naturali b'diligenza u rispett. Dan il-ħsieb insibuh ukoll fil-ktieb ta' l-Esodu: **"Għal sitt snin int tiżra' l-art tiegħek u tiġbor l-uċuħ tagħha, imma fis-seba' sena thalliha tistrieħ;..."** (Esodu 23:10-11).

Huwa fatt li l-bniedem jista' biss isalva f'din id-dinja jekk din tibqa' b'saħħitha. Irridu naġixxu b'mod korret sabiex nassiguraw futur aħjar għall-ġenerazzjonijiet futuri tagħna. Alla u mhux il-bniedem huwa sovrän fuq il-ħolqien; huwa qal lil Adam u l'Eva sabiex jaħdmu u jħarsu l-ġnien u għalhekk għandna nużaw u nħarsu n-natura kif jillob minna Alla. Fl-istess hin nafu sew li ħarsien tajjeb jeħtieġ għarfien kontinwu tal-ħolqien. Avvanzi kbar fix-xjenza u t-teknoloġija jistgħu jkunu ta' għajjnuna kbira għal dan l-iskop. Għalhekk importanti li dawn il-mezzi nużawhom għall-ġid ta' l-ambjent u l-ħolqien kollu sabiex ikunu ta' ġid għalina wkoll.

Il-ġrajjet kurrenti huma mimlija aħbarijiet u opinjonijiet dwar diżastri ambjentali. B'danakollu mhux diffiċli biex tinduna li l-valur ambjentali jirċievi attenzjoni pjuttost żgħira mill-komunità nisranija. Aspetti oħra fil-ħajja tagħna jirċievu ferm aktar attenzjoni mill-Knisja, bħal ngħidu aħna, in-nuqqas ta' tolleranza li naraw bejn razez differenti, jew id-distakk bejn il-pajjiżi għonja u dawk foqra. Forsi ukoll, l-insara jaraw is-sugġetti ambjentali minn lenti politika. Inħoss li bħala nsara, aħna nibqgħu lura milli nirrikonoxxu d-dmir sagrosant u r-responsabbiltà li għandna lejn din l-art u l-ħolqien li jinsab fiha. Id-dinja qiegħdha tiġi affetwata minna b'mod sinifikanti ħafna, u



bosta drabi, b'mod negattiv u irriversibbli. Dan jiġri għaliex ma narawx fejn jistgħu jwasslu dawn l-impatti ambjentali tagħna fil-ġejjieni. Fi kliem ieħor, qed inħarsu biss sa mneħerna.

Inħoss li bħala nsara għandna responsabbiltà lejn il-ħolqien ħafna aktar minn nies ta' fehma reliġjuża oħra. Permezz tal-fidi tagħna, fejn nemmu li aħna xbieha t'Alla, għandna nuru lill-oħrajn it-triq lejn ir-responsabbiltà ambjentali. Bħala nsara għandna nużaw l-elementi tan-natura sabiex nibnu s-soċjetà tagħna, iżda qatt m'għandna neqirduhom bla bżonn jew bla ħsieb. Għalhekk, l-użu ta' l-ambjent għandu jkun bilanċjat. Nemmen li għandna d-dmir inħarsu l-ħolqien u l-ambjent qabel ma nħarsu lejn il-profitti materjali tagħna.

Ta' spiss inħoss li l-Knisja universali m'għamlitx biżżejjed sabiex tkattar il-ħsieb għal aktar ħarsien tal-ħolqien. Bħalma, ġustament, il-Knisja hi ja minn ta' quddiemnett fil-pożizzjoni tagħha fuq aspetti importanti li jolqtu il-ħajja tagħna, bħal ngħidu aħna, il-materjalizmu, l-abort, id-dinjità umana, u l-inġinerija ġenetika, hekk ukoll għandha tkun minn ta' quddiem fil-ħarsien ta' l-ambjent u l-ħolqien.

## FIL-HARĠIET LI JMISS

Fit-tliet harġiet li jmiss se nirreferi għal xi ġrajjet storiċi-reliġjużi sabiex inkun nista' ngħaddi ill-qarrejja sfond ta' kif ir-relazzjoni

bejn il-bniedem u n-natura żviluppat matul iż-żminjiet. Dan se nagħmlu sabiex flimkien nifhmu aktar dwar l-iżvilupp ta' din ir-relazzjoni, kif ukoll l-isfidi li aħna, bħala nsara, għandna quddiemna. Dan jgħodd kemm għalina kif ukoll għat-tfal tagħna u għal ġenerazzjonijiet futuri.

F'harġiet konsekuttivi għandi fi ħsiebi li nagħmel referenzi għal xi ħsibijiet interessanti dwar il-pożizzjoni tal-Knisja Kattolika lejn problemi ambjentali globali u lokali, li ħafna jarawhom bħala riżultat ta' kriżi morali u reliġjuża wkoll. Dawn il-punti huma:

- **Id-dimensjoni etika tal-kriżi ambjentali;**
- **Ir-relazzjoni bejn l-ekoloġija u l-faqar, kif ukoll bejn l-ambjent u l-iżvilupp;**
- **L-istedina lill-komunità Kattolika, u nies ta' rieda tajba, sabiex jaħsbu aktar fil-profond dwar id-dimensjoni reliġjuża ta' dan is-sugġett;**
- **Il-bidu ta' komunikazzjoni usa' dwar il-kontribuzzjoni tal-Knisja lejn l-isfidi ambjentali.**

Nixtieq niehu din l-okkażjoni sabiex permezz ta' dawn l-artikli nelabora ftit dwar ir-rabta bejn il-bniedem u d-dinja, u bejn l-ekoloġija naturali u dik soċjali. It-tradizzjoni Kristjana ssejhlina sabiex nipporteġu l-ħajja u d-dinjità tal-persuna umana; fl-istess hin, aktar ma jgħaddi żmien, qegħdin niskopru li dan il-proċess ma jistax ikun separat mill-immaniġjar sostenibbli tal-ħolqien. •

# IŻ-ŻWIEĠ NISRANI



**Meta l-Mulej isejjah lill-koppja biex jiżżewġu, ikun qed jistedinhom jidhlu f'esperjenza ġdida tal-preżenza tiegħu, esperjenza ta' grazzji abbondanti marbuta mas-sejha tagħhom, esperjenza ta' ferh u avventura f'ismu, esperjenza ta' protezzjoni u mhabba speċjali.**

X'jagħmel minn żwieġ fil-Mulej, rabta differenti minn rabtiet oħrajn?

## **L-GHANIJIET TAŻ-ŻWIEĠ**

Iż-żwieġ nistrani jimmira għal żewġ ghanijiet:

- **ir-rabta ta' mhabba tal-koppja li twassalhom għall-għaqda shiha fuq il-mudell tat-Tliet Persuna tat-Trinità Qaddisa.**
  - **it-tniissil responsabbli u l-edukazzjoni ta' l-ulied.**
- Il-karatteristiċi ta' żwieġ nistrani
- **bejn raġel wiehed u mara wahda.**
  - **fedeltà lejn xulxin.**
  - **sa ma l-mewt tifridhom.**

Iż-żwieġ nistrani jinkludi l-elementi bażiċi tal-mixja tad-dixxipli ta' Ġesù: ċaħda tiegħek innifsek, terfa' salibek kuljum u timxi wara Ġesù. Tinkludi l-imhabba msejha

“agapè”. Tinkludi rabta mal-Knisja fl-esperjenza tagħha, fl-imhabba u l-kura tagħha, fil-protezzjoni tagħha, fil-mixja tagħha. Tinkludi l-ghan aħhari ta' premju għall-qaddejjja fidili. Tinkludi l-element ta' l-evanġelizzazzjoni.

Jekk thares lejn ix-xejriet tad-dinja, malajr tintebaħ li dan kollu jidher qisu fantasija sabiħa, imma mhux reall. L-Istatliska ta' żwiġijiet li jfallu hadet rotta 'l isfel tant li hafna żgħażaġh qed jaqtgħu qalbhom miż-żwieġ. Dan kollu ġej mill-battalja spiritwali li d-dixxipli tal-Mulej qed ihabbtu wiċċhom magħha kontinwament.

## **HU POSSIBBLI ŻWIEĠ BHAL DAN?**

Nirringrazzjaw lil Alla iva. Is-soluzzjoni hu Ġesù Kristu!

Ġesù tana t-tagħlim u l-qawwa. It-tagħlim, il-Kelma tiegħu hi x-xabla ta' l-Ispirtu u l-qawwa tiegħu hu l-istess Spirtu tiegħu. Il-grazzja partikulari ta' dan is-sagrament hi l-imħabba. Liema mħabba hi daqshekk qawwija li tegħleb l-isfidi kollha li koppja tiltaqa' magħhom fiż-żwieġ? L-IMHABBA LI HI ALLA NNIFSU! Ahna ġejna mogħtija l-grazzja li jgħammar l-Ispirtu ta' Alla fina. Ir-rabta tagħna rabatha Alla stess! U min hu daqs Alla! Alla hu kapaċi jkteb dritt fuq il-linji mgħawwġa tagħna. Teżisti problema li hi ikbar minn Alla? LE! Alla hu Alla. Alla jista' kolloxx. Dak li jibda hu, jilhaq il-milja tiegħu.

## IL-KARATTERISTIĊI TA' L-IMHABBA TA' ALLA

Fil-Bibbja nsibu diversi kliem bil-Lhudi u bil-Grieg (il-lingwi li bihom inkitbet l-Iskrittura Mqaddsa) li nqalbu bil-Malti bil-kelma mħabba. Dawn il-kliem juru tipi u aspetti differenti ta' l-imħabba. Allura, jaqbel lilna li nkunu nafu x'tip ta' mħabba qed nitkellmu fuqha meta ngħidu li l-koppja trid tħobb lil xulxin għal dejjem u b'mod esklussiv. M'iniex se nagħti xi studju profund dwar dan, imma biex il-hajja tagħna ta' mħabba fiż-żwieġ tinghata spinta 'l quddiem.

### • aħabah/ aħeb

*Imħabba ġenwina, mill-qalb "Iżakk ha lil Rebekka u saret martu u habbha" (Ġen 24:67); "Tkun imbiekka l-ghajn tiegħek, mart żgħożitek! Ifrah biha. ... issaħħrek bla heda mħabbitha" (Prov 5:18-19); "L-istandard tiegħu fuqi hi l-imħabba" (Għanja 2:4); "(Alla) stess salvahom għall-imħabba u l-hniena tiegħu" (Iżaija 63:9).*

### • ħesed

*Imħabba hanina, tġieba "bi mħabba ta' dejjem habbejtek"*

*(Ġer 31:3); "ngharrsek miegħi fis-sewwa u l-haqq, fl-imħabba u l-hniena, b'rabta fidila jiena ngharrsek miegħi" (Hos 2:22).*

### • fileo

*Imħabba affettiva bħal tal-hbieb jew bejn ġenituri u wliedhom "Min ihobb lil missieru jew lil ommu ..." (Mt 10:37); "Mulej, ara, habibek marid" (Ġw 11:3); "Min ihobb lil hajtu jitlifha" (Ġw 12:25).*

### • agapè

*L-imħabba ta' Alla "Kif habbni Missieri, hekk habbejtkom jiena. lbqgħu fl-imħabba tiegħi" (Ġw 15:9); "L-imħabba ta' Alla ssawwbet fi qlubna permezz ta' l-Ispirtu s-Santu li kien mogħti lilna" (Rum 5:5); "int għandek tħobb lill-Mulej, Alla tiegħek, b'qalbek kollha ..." (Mk 12:30); "intom, irġiel, hobbu n-nisa tagħkom, kif Kristu habb il-Knisja" (Ef 5:25).*

Issa, l-imħabba fiż-żwieġ tiegħu diversi forom skond il-mument, imma żgur li l-imħabba li trid tibni ż-żwieġ mill-bidu sat-tmiem trid tkun l-imħabba "agapè" li hierġa mill-Ispirtu s-Santu li jinsab fina u li hi l-grazzja li nirċievu fis-Sagrament taż-Żwieġ.

L-imħabba agapè trid tagħti l-karattru lill-imħabba tal-miżżewġin. Telqu lill-ġenituri tagħhom biex l-imħabba tagħhom għal xulxin issir iktar qawwija. Iridu jsiru l-aqwa hbieb, f'xulxin isibu l-aqwa wens, l-aqwa kumpanija.

L-imħabba mingħar kundizzjonijiet hi l-imħabba tan-nisrani. Hi għalhekk l-imħabba li l-miżżewġin fil-Mulej iridu jaqsmu ma' xulxin qabel haddiehor, inkluzi l-ġenituri, l-ulied u l-hbieb. Hi l-imħabba li tiggwida l-għażliet tagħhom, ix-xogħol u l-passatempj, is-servizz li jagħtu fid-dar u barra d-dar. Ġesù qal li ma ġie x biex

ikun moqdi, imma biex jaqdi. Din hi l-imħabba li taqdi bla ma tistenna xejn lura.


Hawn il-kunsens taż-Żwieġ Nisrani jiegħu tifsira profonda, "Jiena ... nieħu lilek ... b'marti/żewġi u nwiegħdek li nżomm ruħi fidil/a lej, fir-riżq it-tajjeb u l-hażin, fil-mard u fis-saħħa, li nhobbok u nirrispettak tul hajti kollha". Minn din l-imħabba jinnbnew il-karatteristiċi taż-Żwieġ Nisrani:

- (i) li jgħaqqad lill-koppja li jsiru haġa wahda u jgħinu lil xulxin halli jsiru qaddisin,
- (ii) ikunu fidlil lejn xulxin f'moħħhom, f'ġisimhom u f'qalbhom, ma' hbiebhom u ma' wliedhom, fuq il-post tax-xogħol u fid-divertment u
- (iii) li r-rabta tagħhom ma jholla hadd, la nkwieta, la mard, la xogħol, la qraha, la hbieb, l-ebda proġett u l-ebda persuna.

San Pawl jispjega l-imħabba agapè billi jgħid:

**"L-imħabba taf tistabar u thenn; l-imħabba m'hijjex għajjura, ma tintefahx biha nfisha, ma titkabbarx fuq l-ohrajn; ma tagħmilx dak li m'hux xieraq; ma tfittix dak li hu tagħha, xejn ma tinkorla; ma żzommx f'qalbha għad-deni, ma tifrahx bl-ingustizzja, imma tifrah bil-verità; kolloxx tagħder, kolloxx temmen, kolloxx tittama, kolloxx tissaporti. L-imħabba ma tintemm qatt"** (1Kor 13:4-8).

Finalment, il-pan ta' Alla għall-miżżewġin hu dan: Ir-raġel miżżewweġ "ħsiebu ... kif jogħgħob lil martu", u "l-mara miżżewwġa ħsiebha ... kif toghgħob lil żewġha" (ara 1Kor 7:33-34). Dan hu s-sigriet għal imħabba dejjiema fiż-żwieġ: kompetizzjoni bejn ir-raġel u l-mara min se jhobb l-iżjed lil xulxin! •



Patri, din x'biċċa hi li anki jekk tkun mara tajba, xorta wahda tista' tiżbalja bl-ikrah? Ma nistax nifhem ghaliex jiġri hekk. Dan l-ahhar hriġt mid-dar bla ebda hsieb iehor f'rasi ghajr li naghmel il-qadi tieghi tas-soltu. Malli dhalt f'ċertu hanut, mnejn ili snin imdorrija nixtri, u rajt lill-bejjiiegħ, ma nafx xi ġrali. Fejn qabel qatt ma kont nagħti kasu, f'daqqa wahda nġbidt lejħ. Fil-pront ċedejt lix-xerrejja li laħqu dahlu warajja, ghax ikkalkulajt li b'hekk jista' jkollu opportunità noqgħod inpaċpaċ f'tit miegħu, haġa li qatt ma hloṡtha qabel. Hu nduna b'dak li kien għaddej minni ghax tani daqqa t'ghajr fiha x'tifhem. Dhaqṡlu u dik id-dahqa kienet il-bidu ta' relazzjoni, pjuttost ambigwa milli pekkaminuża, bejnietna. Naturalment beda ma jzommliex flus ghax-xiri li naghmel għandu. B'hekk iżjed u iżjed inġbidt lejħ. Issa ġejt fiha u qist kemm hi perikoluża s-sitwazzjoni li poġġejt lili nnifsi fiha. Nixtieq noħroġ minnha malajr kemm jista' jkun, imma qisni ma nistax nagħmel hekk. X'għandi nagħmel biex nibża' għaž-żwieġ tiegħu u tieghi?

### **Patri William iwieġeb...**

Qabel xejn nġhidlek li ma għandekx ghaliex tistgħaġeb jekk inti mara ta' l-affari tiegħek u ġralek dak li ġralek. Il-hajja tajba tiegħek ma teżentakx milli tista' tghaddi minn ċerti esperjenzi misterjużi li jistgħu jisfidaw il-fedeltà tiegħek fiż-żwieġ u, malli ssib ruħek fihom, mill-ewwel tibda togħtor. It-tentazzjoni tista' tiġi fuqek għal għarrieda. Kif tista' tinbena bil-mod il-mod, u tista' tisbqok. M'hemmx x'tagħmel! Din hija parti mill-hajja.

Fil-bidu ta' l-ittra tiegħek użajt l-espressjoni 'tiżbalja bl-ikrah' u kważi fl-ahhar tagħha għedt li mal-bejjiiegħ bdejt relazzjoni iżjed ambigwa milli ta' dnuħ. M'hemmx proporzjon bejn relazzjoni ambigwa (tixxengel bejn dnuħ u mħux dnuħ) għal relazzjoni ta' infedeltà jew adulterju. F'kelma walda, tghaġġibx dak li ġralek iżjed milli suppost. Is-sitwazzjoni li sibt ruħek fiha tort tiegħek stess, halliħa d-daqs li hi, inkella tagħmel hsara lilek innifsek u ma toħroġx hielsa minnha għal kolloxx.

Dak li għaddej minnu bla hsieb ta' xejn jirrifletti nuqqas ta' hsieb min-naha tiegħek. Suppost kont taf li raġel barrani li thabbat wiċċek miegħu ta' spiss ma trid xejn biex jijsbah u habta u sabta tingħibed xi f'tit lejħ. Affarijiet li jiġru. Inti stess għedt hekk. It-tort tiegħek qieghed hawn: kif indunajt li l-kulur minn aħdar qaleb għall-aħmar, suppost li kont pronta u għassa fuqek innifsek, halli tikkontrolla l-emozzjonijiet tiegħek. Imma flok għamilt hekk, hallejt is-sentimenti ta' dak il-mument tant jiġru bik li kaxkrux warajhom. Issa ara xi ġralek!

Trid taqta' malajr ir-relazzjoni li bdiet bejneħ u bejn il-bejjiiegħ, ghax f'qasir żmien donnha dahlet f'tit 'il ġewwa peress li bdew il-kumpliṡenti li qegħdin jiġbduħ iżjed lejħ. Ghadek fil-bidu ta' d'n ir-relazzjoni u tista' toħroġ minnha bi f'tit sforz, basta taħdem fuqek innifsek bis-serjetà. Kif? Billi jekk hu possibbli, ma tkompliex tixtri mingħandu. Bogħod mill-ghajr bogħod mill-qalb.

Tgħidli: "Għamilthieli faċli wisq is-soluzzjoni. Ghadek ma tafx kif iġġennint wara r-raġel li kellimtek dwaru, kif rasi qed iddur biħ, kif jiena mdamdma biħ." Naf xi trid tgħid, imma biex taqta' trid tagħmel kif għedtlek jien. Fil-bidu qalbek trid tqattar id-demħ, inkella tibqa' fejn inti, anzi tmur għall-aħgar. M'hemmx triq oħra. B'hekk biss toħroġ bla tebgħa mis-sitwazzjoni mwiegħra li tinsab fiha, tieħu lezzjoni minnħa u thalliħa tkabbrek għalli ġej. Obdini u tara x'jiġri minn hawn u f'tit iehor: kemm tibda thossok tajba. Imma jekk ma tagħmilx dak li għedtlek, tista' tibda sensiela ta' dnuħiet li jifnulek haġtek. Ma jaqbillekx. Qieghda f'qagħda li tista' tinbroljak sew. Ibża' għaž-żwieġ tiegħek. Ftakar li hu ġrajja qaddisa, ghax iċċelebrajtu bħala saġrament.

Inħallik billi nfakkrek tieħu hsieb bis-serjetà l-hajja spiritwali tiegħek. Biħa kapaċi titla' kull haġt imkahaħ sew! •

# IL-FESTI U Ż-ŻGHAŻAGH

**Oieghed nikteb dan l-artiklu fil-bidu ta' sena ġdida u qabel ma jiftah l-istaġun tal-festi. Hassejt li ghandi nikteb fuq dan is-sugġett għax bhala delettant li nżur diversi festi matul is-sajf inhoss li ċerti affarijiet li qed isiru, qeghdin ikissru l-iskop tal-festi Maltin. Ghalija l-ghanijiet tal-festi huma tnejn, l-ewwel li l-festa tghaqqad il-paruċċani flimkien biex jifirhu bil-patron/a tar-raħal jew belt tagħhom. It-tieni ghan hu li permezz ta' dawn il-qaddisin aħna għandna nersqu iżjed lejn Alla billi nimxu fuq l-eżempju li klenu jaghtu matul hajjithom.**

Il-festa Maltija bdiet għall-habta tas-seklu 16 u kienet biss avveniment zghir fejn kollox kien limitat. Illum il-ġurnata f'kull belt u raħal isiru festi ad unur ta' qaddis jew qaddisa differenti u f'ċerti lokalitajiet ikun hemm iktar minn festa wahda. Hafna żgħażaġh ssibhom jahdmu fuq bażi volontarja u jistinkaw

fil-każini tal-baned, ghaqdiet ta' l-armor kemm ta' harra l-knisja kif ukoll ta' ġewwa u ghaqdiet tan-nar fost oħrajn. Din hija haġa tajba għax b'hekk iż-żgħażaġh jużaw il-hin liberu tagħhom tajjeb u ma jaqghux għal xi vizzju. Issib hafna żgħażaġh li jafu jibbilanċjaw dak li hu religjuż ma' dak li hu profan

B'dak li se ngħid ma nixtieqx niġġeneraliżza però nhoss li l-festi illum qed isiru pagani. Forsi tghiduli għaliex qieghed tghid hekk? Nibda billi ngħid illi l-iżbilanċ bejn dak li hu festa interna ma' dik esterna qieghed jikber sena wara sena. Żewġ mistoqsijiet nixtieq nistaqsi liż-żgħażaġh bhali:

- **Kemm fi żmien il-festa qed nattendu għall-funzjonijiet tal-Knisja biex nitghallmu nixbhu iżjed lil dak il-qaddis jew qaddisa?**
- **Kemm qed inrażżnu lsienna billi ma noqogħdux ngħajru lil haddiehor?**

Nixtieq naghlaq dan l-artiklu billi ngħid li ż-żgħażaġh huma fattur importanti fil-festi tagħna biex b'hekk it-tradizzjonijiet u d-drawwiet li hallewlna missirijietna jkomplu u ngħadduhom lil ta' warajna aħjar milli għaddewhomlna ta' qabilna. •



# “HA JSIR MINNI SKOND KELMTEK!” (Lq 1:38)

Harset çass, siktet, staqsiet, hasbet sakemm tpoġġi il-fidi tagħha f'Alla u tissupera l-biza', l-insigurtà, l-qtiegħ ta' qalb u dak kollu li ġġib magħha s-sejha mingħand Alla.

Marija staqsiet: **“Kif ikun dan, ladarba ma nagħrafx raġel?”** (Lq 1:34). Tweġiba immedjata mingħand l-aṅġlu li l-Ispirtu s-Santu se jaħdem filha.

F'din il-ġrajja tas-sejha ta' Marija nistghu npoġġu lilna nfusna. Fil-hajja nistranija tagħna Alla jsejhlina biex inwettqu missjoni. Iżda għax ahna bnedmin meta nagħrfu dak li jrid tassew Alla minna nibzghu, naqtghu qalbna, niddubitaw u nġibu skuża wahda wara l-oħra sabiex nikkonvinċu lilna nnfusna li Alla mhux lilna

qed issejjah għal dik il-missjoni partikulari mogħtija lilna.

Iżda f'dan kollu trid tidhol il-fidi. Ma nistghux nirraġunaw b'moħħna, iżda rridu npoġġu l-kliem ta' Marija: **“Ha jsir minni skond kelmtek!”** (Lq 1:38). Dan kien ifisser li Marija titlaq il-holm li kellha għall-futur, il-proġetti tagħha biex twettaq il-proġett li Alla ried minnha. Hekk ukoll ahna meta naslu li naċċettaw is-sejha t'Alla f'hajjitna nkunu qegħdin nikkoperaw mal-pjan li Alla hejja għalina. Iżda dan jitwettaq fina minn kemm ikollna fiduċja u relazzjoni intima ma' Alla. Ma nistghux naqdu żewġ sidien, dak li rrid jien u li dak li jrid Alla.

Kull sejha mingħand Alla ġġib ferħ. Alla li juri fiduċja f'ija. Mhux għax jien tajjeb jew kapaċi, iżda għax jitfa' harstu lejja u jagħzilni biex inwettaq missjoni.

Il-vokazzjoni li Alla jagħtini mhix tiegħi. Kien Alla li sejjaħli u għalhekk irrid noffri hajti kollha lil Alla u lil poplu t'Alla li jiġi afdat f'idejja.

Marija turina dan. Telqet thaffef lejn l-gholjiet, f'belt tal-Lhudija biex tiltaqa' ma' Elizabetta. Marret taqdi. Din hi l-missjoni għal kull min hu msejjah li jaqdi lil Alla u lil proxxmu. Jilbes il-fardal biex inkun qaddej fuq l-eżempju ta' Ġesù li niżel u hasel i rġlejn l-Appostli.

Meta nwettaq ir-rieda t'Alla r-riżultat ta' dan ikun il-ferħ. Bhal Marija nkun hieni għax emmint f'dak kollu li bagħat jghidli l-Mulej. B'hekk il-grazzja t'Alla taħdem f'ija u bil-qawwa ta' l-Ispirtu s-Santu naħdem bil-heda fl-għalqa tal-Mulej, biex ma' San Pawl inkun nista' ngħid li mhux jien ngħix imma Kristu jgħix f'ija. •



# IL-KONVENJU (3)

**Ghamilt referenza fl-artiklu preċedenti għall-importanza li titniżżel fil-konvenju kondizzjoni li l-fond li jkun mertu tal-konvenju jiġi spezzjonat minn perit arkitett. Importanti hafna li din ma tiġix eskluża. Però dan mhux kollox. Persuna li se tmur tixtri fond, l-aktar jekk din tkun l-ewwel okkażjoni tagħha li takkwista proprietà u ma tkunx assistita minn kunsulent legali tagħha għandha jkollha għajnejha miftuħa daqs ta' kokka biex fil-konvenju ma jiġux esklużi l-garanziji tal-bejgħ kontra d-difetti. X'ikunu l-garanziji tal-bejgħ!**

Hemm żewġ forum ta' garanziji. Garanzija fil-każ ta' bejgħ tista' tkun mogħtija bi ftehim bejn il-bejgħiegħ u x-xerrej jew tista' tkun dik il-garanzija li tiskatta awtomatikament bis-saħħa tal-liġi. Il-garanzija bi ftehim hija dik il-garanzija ffirmata mill-bejgħiegħ fejn per eżempju jgħid li jekk l-oġġett tiġrilu ħsara fi żmien sena se jagħmel tiswija b'xejn. Din il-garanzija l-bejgħiegħ mhux obligat li jagħtiha u meta din tingħata ssir ex gratia mill-bejgħiegħ. Però l-garanzija li toħroġ mil-liġi fil-każ ta' bejgħ hija garanzija obbligatorja b'lekk ngħidluha hekk. Hemm differenza importanti bejn il-garanzija li jagħti l-bejgħiegħ bi ftehim u l-garanzija tal-liġi. Id-differenza bejniethom tibbaża fuq id-difett u meta dan kien sar u minn meta eżista.

Il-garanzija tal-liġi jħarsu lejn dak id-difett li jkun jeżisti fl-oġġett fil-mument tal-bejgħ li però billi dan id-difett ikun moħbi, ix-xerrej ma jkunx induna bih. Dan fil-liġi nsibuh bħala l-garanzija kontra d-difetti latenti (moħbi). Importanti li wieħed jiddistingwi bejn dawk id-difetti li jkunu jeżistu qabel il-bejgħ u dawk li jsiru wara l-bejgħ. Il-prinċipju legali huwa li meta wieħed jakkwista oġġett tajjeb, minn dak il-mument dak kollu li

jiġri lil dan l-oġġett hija responsabbiltà tax-xerrej u ma jistax imbagħad wara jdur fuq il-bejgħiegħ. Eżempju, akkwistajt arloġġ tajjeb u wara dan ġratlu ħsara. Dak li jiġri fl-arloġġ wara li akkwistajt jrid iwieġeb għalih ix-xerrej (sakemm ma jkunx hemm garanzija miftehma kif spjegat aktar 'il fuq). F'każ li l-arloġġ kellu difett fil-mument li ġie akkwistat u dan id-difett kien jidher, ovju u allura mhux latenti, l-istess dak id-difett huwa responsabbiltà tax-xerrej. Fuq l-istess eżempju, jekk wieħed jakkwista arloġġ bil-ħġieġa migrufa ma jistax din il-persuna wara tmur tillamenta ruħha mal-bejgħiegħ. Però jekk id-difett ikun moħbi l-liġi tistabbilixxi garanzija li jipprotegi lix-xerrej kontra dawn id-difetti.

Il-liġi, f'każ ta' difetti moħbija jew latenti, tipprovdi żewġ soluzzjonijiet li x-xerrej irid jagħżel minnhom. Dawn huma: jew talba għat-thassir tal-kuntratt ta' bejgħ jew talba biex il-prezz jitnaqqas skond dak li kien ikun lest iħallas ix-xerrej li kieku kien jaf bl-eżistenza tad-difett. Sitwazzjonijiet komuni li nqalgħu huma dawk il-każi fejn persuna takkwista proprietà u meta x-xerrej jara l-fond jkun jidher li kollox ikun sew. Wara li jiġi akkwistat l-fond, ix-xerrej jinduna, eżempju li s-soqfa tal-fond ikollhom il-ħsara. Hawn hafna każi bħal dawn fejn nies ikunu xtraw fond li s-soqfa tagħhom ikunu jidher tajbin. Però malli jsir xi xogħol jinduna l-bejgħiegħ li s-soqfa jkunu mnawrin. Naturalment u anki skond dak li ntqal aktar 'il fuq jekk dan id-difett eżista fil-mument tal-bejgħ u dan kien moħbi, ix-xerrej jista' jew jitlob għat-thassir tal-kuntratt jew inkella tnaqqis tal-prezz tal-bejgħ skond dak li x-xerrej kien lest li jħallas li kieku kien jaf bid-difett inkwistjoni.

B'hekk huwa ferm importanti li dawn il-garanziji ma jiġux esklużi fil-kuntratt billi jekk espressivament dawn jiġu esklużi ma jkunx hemm protezzjoni għax-xerrej.

Fl-artikolu li jmiss nidhol f'aktar dettall fuq xi aspetti importanti fil-konvenju. •



# IL-BOLOL TA' MALTA (3)

## DANTE ALIGHIERI 1965



Biex tfakkar is-700 sena mit-twelid ta' Dante Alighieri, il-posta ta' Malta harġet sett ta' tliet bolol taż-2d, tas-6d u tax-xelin. Dante huwa wiehed mill-poeti l-kbar fil-letteratura Ewropea. Huwa twieled f'Firenze fl-1265, iżda minhabba l-gwerer li kien hemm f'dawk iż-żminijiet huwa ghex u miet fl-eżilju. L-iktar xogħol magħruf mad-dinja kollha ta' Dante hija d-Divina Commedia. Hawn huwa

jimmaġina lilu nniġsu qed jiġi mwassal sa l-infern u l-purgatorju mill-poeta Latin Verġilju u sal-ġenna minn Beatrice. Dante kellu influwenza kbira fuq poeti oħra famużi, bħat-Taljan Petrarka u l-Ingliżi Chaucer, Blake u iktar tard T S Eliot. Dante miet fl-1321.

## L-ASSEDJU TA' MALTA 1965



Għall-okkażjoni tar-raba' Ċentinarju mill-Assedju l-Kbir ta' l-1565, Envin Cremona ddisinja sett sabih hafna ta' 7 bolol. Dik kienet sena li fiha l-Kavallieri ta' San Ġwann u l-poplu Malti ġew wiċċ imb'wiċċ ma' l-qawwa tal-biża' tas-Sultan Tork Suleiman. Din kienet armata li hadd ma sata' jwaqqaf il-progress kblir li kienet qed tagħmel fl-ibhra tal-Mediterran. Suleiman ried ikabbar l-Imperu Ottoman u jxerrdu ma' l-Ewropa kollha. Huwa għaraf l-importanza ta' Malta għax minn hemm sata' jattakka Sqallija, l-Italja u anki l-Ungerija. Fit-18 ta' Mejju 1565

kwantità kbira ta' xwieni Torok ankraw barra l-Port il-Kbir u bdew assedju li kienu żgur li kienu se jerbhu. Iżda l-Kavallieri u l-Maltin, immexxija mill-qalbieni Gran Mastro La Valette, irnexxielhom jiddefendu l-pajjiż minkejja li l-ghadu kien ferm superjuri. It-Torok qatt ma stennew rezistenza qawwija bħal din u kellhom jitolqu lura minfejn ġew. Minn hawn il-qawwa Torka bdiet sejra lura sakemm sfaxxat għal kollox fil-Battalja ta' Lepanto fl-1571.

## IL-MILIED 1965



Dan kien it-tieni sett ta' bolol tal-Milied li kien jikkonsisti fi tliet bolol tas-1d, ta' l-4d u tax-1/3. Dan is-sett kien juri t-tliet Slaten Maġi jippreżentaw ir-rigali tagħhom ta' deheb, incens u mirra lit-tarbija Ġesù fl-maxtura.

## SIR WINSTON CHURCHILL 1966



Is-sett ta' erba' bolol taż-2d, 3d, 1/- u 1/6 inhareġ biex ifakkar l-ewwel anniversarju mill-mewt ta' Sir Winston Churchill, li kien magħruf bhala l-ikbar Ingliż ta' żmien. Huwa twieled fl-1874, sar suldat, korrespondent tal-gwerra, membru tal-Parlament Ingliż, oratur u kittieb magħruf. Huwa kellu sahha kbira fix-xena politika, iżda kien ikkritikat bl-ahrax meta

fl-ewwel gwerra dinjija dahhal lill-Ingilterra f'kampanji li hallsu prezz għoli, bħal ma kienet dik ta' Gallipoli. Fl-1940 huwa lahaq Prim Ministru biex jilqa' t-theddida ta' Adolf Hitler u anki żar Malta biex jara b'għajnejh l-istragi li konna għaddejjin minnha. Kien Prim Ministru mill-1940 sa 1944 u mill-1951 sa l-1955 meta kellu jirriżenja minhabba saħħtu. Huwa miet ta' 91 sena fl-1965. •

**Jekk trid tirċievi 50 bolla differenti ta' Malta jew 100 bolla differenti ta' barra ibgħat 8 bolol ġodda tat-8c f'dan l-indirizz: 11, Triq il-Gladjoli, San Ġwann.**

## KOMPETIZZJONI BOLOL TA' MALTA

**Tlieta minn dawn l-erba' settijiet ta' bolol ifakkru tlett anniversarji speċjali. X'kienu dawn it-tlett anniversarji?**

**Ir-rebbieha tal-kompetizzjoni ta' Novembru klenu:**

1. John De Battista, 46 Triq Dun Ġwann Pullicino, MOSTA MST 2703
2. Emma Muscat, 26 Triq il-Knisja, PAOLA PLA 1073
3. Joseph Galea, 2 Block 9A, Triq it-Tulipani, SAN ĠWANN SGN 1293.

Il-premjijiet se jingħataw ġentilment mill-Maltapost plc. It-twegibiet għandhom jintbagħtu lili f'dan l-indirizz:

**Kompetizzjoni Bolol ta' Malta, 11, Triq il-Gladjoli, San Ġwann SGN 1370.**


# KRISTU RĒ

## 2007



### Ma nistax nidhol f'impenn veru jekk ma nafx min hu s-Sultan tiegħi.

Is-Saltna ta' Ġesù ma tibdiex minn ċelebrazzjonijiet jew manifestazzjonijiet kbar. Tibda minn kemm din is-Saltna qiegħda l-ewwel ġewwa qalbi, u mbagħad niltaqgħu biex naghmlu Ċelebrazzjonijiet jew Festi sbieħ flimkien. Imbagħad nibdew



naghmlu għażliet x'inhu u x'mhuwiex tas-Saltna skond is-Sultan tagħna. Inħoss li għandi ngħid lis-saċerdoti, lill-ahwa nsara li huma involuti f'dawn iċ-Ċelebrazzjonijiet Liturġiċi jew ta' barra l-Knisja li jibdew minn din il-kunsiderazzjoni biex nagħtu ġieħ lil Kristu Sultan kif urienu li joghġob lilu.

Ahna l-ewwel li ningharfu li ahna tas-Saltna tiegħu jekk fl-ghemejjel žghar ta' kuljum nixbhuh: hlewwa ma' dawk li huma qrib tiegħi, b'mod speċjali fiż-żwieġ u l-familja; ġustizzja f'kull ambjent tax-xogħol, għandi liema xogħol għandi; is-salib li ngorr meta niġġieled ġewwa fija, u madwari kontra kull hażen.

### Ma nistax nimpenja ruhi veru għas-Saltna jekk ma nafx x'inhi s-Saltna ta' Alla.

Tkun hasra jekk nistrani jinduna li fl-għażliet tiegħu huwa mmexxi iktar mir-reklami jew l-ideat ta' madwaru milli mit-tagħlim u l-ghemil ta' Ġesù. Hija hasra li tghaddi ġimgha u ma narax x'żid

mat-'teżori tas-sema'. Hija hasra li ninduna li għaliex ma għamiltx għażla sew għal Alla, allura qed ngħix għal 'Mammona': il-flus, il-pjaċir. Ġesù qalilna li dan kollu jista' jisswielna l-ksib jew ittelfien tas-Saltna.

### Ma nistax nimpenja ruhi sew għas-Saltna jekk ma narax it-Triq li twassal għaliha.

Irid ikollna għajnejn bħal tat-tfal, mhux għajnejn supervi, jew kumplikati, jew kritiċi jew ċiniċi: **"għax ta' min hu bħalhom hija s-Saltna tas-Smewwjet"** (Mt 19,14). Irridu nkunu bħat-tfal li huma dejjem lesti biex jistagħġbu: bis-Sultan tagħna, bis-Saltna. I hemm min ma jasalx lejn Alla għax is-supervi tiegħu twasslu biex jemmen li hu ikbar minn Alla. Hadd ma jista' jasal lejn Alla jekk l-ewwel mhux kapaċi joqgħod quddiem Alla għarkubtejh f'qalbu. M'hemmx mod iehor!

Huwa biss meta naghmlu din il-għażla u nwelltquha li verament niċċelebraw is-Sultan u s-Saltna tiegħu. •

# ROKNA GHAT-TFAL

Tfal, din hi rokna għalikom.  
Sibu l-kliem mitlufin.

## Mill-Apokalissi

ALFA	PERGAMU
ANĠLU	PRINĊEP
ASJA	QASSISIN
EFESU	RAZEZ
FILADELFJA	SARDI
ĠWANNI	SHAB
GŻIRA	SPIRTI
KELMA	TJATIRA
OMEGA	TROMBA
PATMOS	ŽMIRNA


F M Ž M I R N A S J U W G  
S I Z E Z A R A R M T K Ž  
K E L M A I D R A S R J I  
E S F A T J A G Ž P O W R  
R F L A D O R Ġ N A M U A  
N O J F K E F E S U B I P  
I T I R P Q L O Ž M A R Ž  
S P A S J A M F I L I U I  
I A G Ž I T D Ġ J N O L T  
S T E B A H S W C A P Ġ R  
S R M P L F A E K L U N I  
A H O S P I P H I F H A P  
Q M I N N A W Ġ Q A S I S

**Ir-rebbieh jingħata ktieb  
sabiħ. Dan jittella' bix-xorti  
mit-twegibiet tajba li jaslulna  
mhux aktar tard mill-ħmistax  
tax-xahar.**

Indirizzaw it-twegiba tagħkom hekk:  
**ROKNA GHAT-TFAL, Dawl Franġiskan,  
Kunvent tal-Kapuċċini Floriana VLT 14.**

**Ir-Rebbieh ta' Novembru huwa:  
Miguel Galea Sillato – San Gwann  
Nifirhulek!**

# TISLIBA - 77



1. Daqsxejn minnha. (Gal 5,9) (5)
2. Dawk kollha ħarġu minn hawn. (Lhud 3,16) (6)
3. Nitlob l-issalvali din. (Est 7,3) (5)
4. Tkun bħal... (Is 29,7) (5)
5. Kemm-il tifel innessel. (Koh 6,3) (4)
6. Minn fejn jixtru. (Mt 25,9) (5)
7. Dwar il-qawwa u dwar haġ'ohra. (2 Pt 1,16) (8)
8. Missier Xmun. (Sir 50,1) (5)
9. Lemħet is-salvazzjoni. (S 98,3) (3)
10. Lil min ser jibgħatilhom. (Fil 2,19) (7)
11. u 12. Il-materjal tal-horma (I Lev 6,21) (6)
13. Lil Žena u lil dan. (Tit 3,13) (6)
14. ...rwleħkom. (2 Ġw 8) (5)
15. Lazzru kien fi... (5)
16. Hekk isiru bl-ubbidjenza. (Rum 5,19) (5)
17. Sew jekk haj sew jekk hekk. (2 Mk 6,26) (5)
18. Ahżen l-ilma għal dan (Nah 3,14) (7)
19. Hekk hu l-Mulej għalija. (Eżek 6,3) (4)
20. Li kienet... Onam. (1 Kron 2,26) (3)
21. U Tir u din. (Žak 9,2) (5)
22. U marru t-tnejn. (Rt 1,19) (5)


## RIŻULTAT TAT-TISLIBA TA' NOVEMBRU:

- 1. Hmira; 2. Ahitub; 3. Wiċċi; 4. Poppa; 5. Mene; 6. Stess;  
7. Mohbi; 8. Onest; 9. Rat; 10. Ċipress; 11. u 12. Jbaxxi;  
13. Xellug; 14. Miġġa; 15. Isbaħ; 16. Illum; 17. Attiv;  
18. Inħasel; 19. Hama; 20. Lot; 21. Jimla; 22. Unuri.**

*Ir-rebbieh jingħata ktieb sabiħ. Dan jittella' bix-xorti mit-tislibiet tajba li jaslulna mhux aktar tard mill-ħmistax tax-xahar. Ibagħtu s-soluzzjoni tagħkom f'dan l-indirizz: **Tisliba Dawl Franġiskan, Kunvent tal-Kapuċċini, Floriana - FRN 1211***

**Ir-Rebbieha ta' Novembru hija:  
Grace Debattista – Ghajnsielem, Ghawdex. Nifirhulek!**

# L-ARGUMENT FAVUR IS-SAħħA U S-SIGURTÀ FUQ IL-POST TAX-XOGħOL (3)




## IL-PERIKLI FUQ IL-POSTIJET TAX-XOGħOL

La hemm diversi tipi ta' xogħol allura l-perikli nvoluti huma diversi wkoll. Anki uffiċċju komdu, bl-arja kondizzjonata u skrivanija ta' l-irham, mhuwiex

kompletament liberu minn kull periklu. Kieku kellha tinqala' xi emerġenza u l-bini fejn jinsab dan l-uffiċċju jinhakem min-nirien, l-impjegati ghandhom aċċess għall-passaġġi u hruġ li permezz tagħhom jistgħu jevakwaw il-bini b'mod sigur?

## IL-KOMPJUTER

Viewing Distance & Monitor Height



Issemmiet il-kumdità ta' l-uffiċċju. Imma tgħidx kemm qed jizdied in-numru ta' haddiema li qed ibatu minn uġigh imsejjah Work Related Upper Limb Disorder

(WRULD) minhabba l-użu regolari tal-kompjuter mingħajr il-prekawzjonijiet meħtieġa. Hemm avviż legali Nru 43/2002 li jittellem b'mod dettaljat fuq dan il-periklu partikolari.

## IL-KANĊER

Il-ħsara kkaġunata minn ċerti perikli taf tkun immedjata – bħal waqgħa mill-gholi. Però hemm perikli li jagħmlu l-ħsara tagħhom mal-medda taż-żmien: il-ħsejjes; l-asbestos; rfiegh regolari ta' oġġetti tqal; ir-radjazzjoni; aġenti kimiċi u bijoloġiċi perikolużi. Tant jittiehdu dawn bis-serjetà li hemm avviż legali li jittellem fuq dawn il-periklu kollha u x'għandu jagħmel min haddem blex jipproteġi l-impjegati li, minhabba x-xogħol li jagħmlu, huma esposti għalihom. Riċerka riċenti turi li sa 30% tal-mard tal-kanċer għandu l-oriġini tiegħu fuq il-postijiet tax-xogħol. Tisma' b'ħafna stejjer tal-biki fejn nies, li suppost qed igawdu l-irtirar tagħhom mix-xogħol, minflok qegħdin jissieltu ma' xi marda qerrieda jew diżabbiltà minhabba x-xogħol li kienu jagħmlu.

## ILBIES PROTETTIV


Hawn min hu tal-fehma li s-saħħa u s-sigurtà fuq il-post tax-xogħol t'fisser l-istess haġa bħal l-ilbies protettiv (Personal Protective Equipment). Xejn affattu. Allavolja l-użu ta' l-ilbies protettiv huwa meqjus bħala miżura preventiva, l-aqwa waħda hi li tindirizza s-sors tal-periklu, per eżempju apparat difettuż.

## L-ISTRESS

S'issa tkellimna dwar il-mard li jaffettwa l-gisem. Allura l-moħħ ma jistax jimrad ukoll tort ta' ċerti ċirkustanzi fuq il-post tax-xogħol? Kemm hawn nies li jafu li fil-Liġi tas-Saħħa u s-Sigurtà fuq il-Post tax-Xogħol, artiklu 6(2) ta' l-Att XXVII kap.424 tas-sena 2000, jibda' hekk: Il-miżuri li għandhom jittiehdu minn min ihaddem biex jevita dannu fiżiku u psikoloġiku...?

Meta r-riżorsi mentali u emozzjonali tagħna ma jistgħux ilaħħqu ma' domandi eċċessivi tax-xogħol, inkella ma' ċerta mgħiba min-naħa tas-superjuri u haddiema oħra, allura m'għandniex għalfejn niskantaw meta fuq iċ-ċertifikat tal-mard, id-dijanjożi tkun dipressjoni, ansjetà jew il-famuża "stress". Ta' min jgħid li l-istress jista' jġib miegħu wkoll il-mard tal-qalb.

## IL-LIVELL TAR-RISKJU



Il-liġi timponi fuq min ihaddem l-obbligu li jdur dawramejt mal-post tax-xogħol u jiddentifika l-perikli u lil min fost il-haddiema (u terzi persuni) huwa espost għal dawn il-perikli. Imbagħad il-pass li jmiss hu li jagħmel assessjar

tal-livell tar-riskju blex lkun f'pożizzjoni li jiehu l-prekawzjonijiet meħtieġa biex, jekk ma jistax jelimina r-riskju kompletament, almenu inaqqsu għall-iżgħar livell possibbli. Jekk min ihaddem ma jhossux kompetenti biżżejjed biex jagħmel dil-biċċa xogħol hu, allura jista' jqabbd lil haddieħor. •



Ghin lill-Knisja u  
lill-Ordni Frangiskan  
Kapuċċin fil-Kenja  
billi tagħmel...  
**BOROŻ  
TA' STUDJU**

**BOROŻ TA' STUDJU** hija offerta ġeneruża ta' Lm250 li tmur għall-ispejjeż tas-seminaristi Kenjani tagħna kollha li qeghdin ihejju lillhom infushom biex isiru reliġjużi u saċerdoti Kapuċċini.

Din tista' tinghata jew minn persuna waħda jew minn diversi benefatturi li jinghaqdu flimkien. Tista' tinghata anki ftit ftit.

Min jagħmel din l-offerta jkollu sehem kbir fil-hajja reliġjuża u saċerdotali tal-Kapuċċini Kenjani.

Għal aktar taġrif ikkuntattja lil:  
**P. Crispin Tabone OFM Cap,**  
Segretarju tal-Missjoni, Uffiċċju  
Missjoni Kapuċċini, Floriana

Tel: 2123 3874, 2123 4949,  
2122 5525.

**TIĠDID TA' L-ABBONAMENT FIR-RIVISTA DAWL FRANGISKAN**

Rivista ta' kull xahar fejn, barra taġrif fuq il-Frangiskani Kapuċċini, il-Missjoni, l-Ordni Frangiskan Sekular, inwasslu taġrif u taġlim iehor li jolqot: il-familja, zghazagh u diversi aspetti oħra tal-hajja.

**DAWL FRANGISKAN** Jasallek id-dar bil-posta kull xahar.

Imla l-formula t'hawn taht u ibghatha flimkien ma' Lm4.00 (€9.32) f'dan l-indirizz:

**Amministrazzjoni Dawl Frangiskan, Kunvent tal-Kapuċċini, Triq F.X. Fenech, Floriana FRN 1211**

Jiena .....

li noqghod .....

Kodiċi Postali ..... Tel .....

**Qed nibghat l-offerta ta' €9.32 (Lm4.00) bhala abbonament għal sena fir-rivista DAWL FRANGISKAN.**

